



IL-KUMMISSJONI
EWROPEA

Brussell, 21.12.2016
COM(2016) 825 final

2016/0413 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

**dwar il-kontrolli fir-rigward tal-flus dehlin jew herġin mill-Unjoni u li jhassar ir-
Regolament (KE) Nru 1889/2005**

{SWD(2016) 470 final}

{SWD(2016) 471 final}

MEMORANDUM TA' SPJEGAZZJONI

1. IL-KUNTEST TAL-PROPOSTA

• Ir-raġunijiet għall-proposta u l-għanijiet tagħha

Din il-proposta tallinja r-Regolament dwar il-Kontrolli tal-Flus Kontanti (minn hawn 'il quddiem "CCR" - Cash Control Regulation) man-normi u mal-aħjar prattiki internazzjonali fil-ġlieda kontra l-ħasil tal-flus u l-finanzjament tat-terroriżmu. Tindirizza l-oqsma li fihom evalwazzjoni tas-CCR identifikat lok ta' titjib, u timplimenta għadd ta' azzjonijiet stabbiliti fil-Komunikazzjoni tal-Kummissjoni dwar *Pjan ta' Azzjoni għat-tisħiħ tal-ġlieda kontra l-finanzjament tat-terroriżmu*¹.

L-ewwel CCR kien ġie adottat fl-2005². Dan ir-Regolament kien jikkomplementa d-dispożizzjonijiet tad-Direttiva Kontra l-Hasil tal-Flus (minn hawn 'il quddiem: "AMLD" - Anti-Money Laundering Directive)³ billi stabbilixxa sistema ta' kontrolli li kienu japplikaw għall-persuni fiżiċi li jidhlu fl-Unjoni jew jitolqu minnha u li kienu jgħorru l-flus kontanti jew strumenti negozjabbli għall-portatur ta' valur ta' EUR 10 000 jew iżjed. B'hekk, ir-Regolament implementa l-istandards internazzjonali tal-qasam kontra l-ħasil tal-flus u l-finanzjament tat-terroriżmu fil-livell tal-Unjoni, b'mod partikolari Rakkomandazzjoni tat-Task Force ta' Azzjoni Finanzjarja dwar il-Hasil tal-Flus (minn hawn 'il quddiem "FATF" - Financial Action Task Force on Money Laundering) dwar il-kontrolli fuq il-moviment ta' flus kontanti.

Fuq il-bażi ta' evalwazzjoni ta' kemm l-ewwel CCR laħaq l-għanijiet tiegħu, fuq l-informazzjoni li waslet minghand l-Istati Membri, u fuq l-evoluzzjoni tal-istandards internazzjonali għall-kontroll tal-moviment transfruntier tal-flus kontanti, il-Kummissjoni waslet għall-konkluzjoni li filwaqt li r-Regolament kien ha-dem tajjeb b'mod ġenerali, kien hemm xi oqsma fejn kien hemm il-problemi u dawn kellhom bżonn jissahhu biex jittajjeb il-funzjonament tiegħu.

B'mod speċifiku, din il-proposta timmira li tindirizza l-kwistjonijiet li ġejjin:

1. Il-kopertura imperfetta tal-movimenti transfruntiera tal-flus kontanti

Ir-Regolament dwar il-Kontrolli tal-Flus Kontanti fis-seħh bħalissa jeżiġi li l-persuni fiżiċi li jidhlu fl-UE u li jitolqu minnha u jkunu qeghdin iġorru EUR 10 000 jew iżjed, jiddikjarawhom. Madankollu, ma hemm ebda dispożizzjoni dwar il-flus li jintbagħtu bil-posta, jew b'konsenji tal-merkanzija jew permezz ta' kurrier. L-awtoritajiet pubbliċi taw indikazzjonijiet li l-kriminali bdew jibagħtu u jirċievu l-flus kontanti b'dawn il-mezzi biex jevitaw l-obbligu li jagħmlu dikjarazzjoni skont is-CCR.

2. Id-diffikultajiet li jsibu l-awtoritajiet biex jaqsmu l-informazzjoni bejniethom

Ir-Regolament dwar il-Kontrolli tal-Flus Kontanti attwali jitlob biss li d-dejta tad-dikjarazzjonijiet "titpoġġa għad-dispożizzjoni" tal-Unità tal-Intelligence Finanzjarja (FIU - Financial Intelligence Unit) tal-Istat Membru fejn tkun ingabret. Dan ir-rekwiżit pjuttost passiv jista' jiġi sodisfat sempliċiment billi l-formoli mimlijin tad-dikjarazzjonijiet jitpoġġew għad-dispożizzjoni tal-FIU biex jeżaminahom. Izda mhuwiex biżżejjed li l-informazzjoni sempliċiment titpoġġa għad-dispożizzjoni tal-FIU, għandha tintbagħtilhom, biex dawn ikunu

¹ COM(2016) 50 final

² Ir-Regolament (KE) Nru 1889/2005 tal-Parlament Ewropew u tal-Kunsill tas-26 ta' Ottubru 2005 dwar kontrolli ta' flus kontanti deħlin fil-Komunità jew herġin mill-Komunità (GU L 309, 25.11.2005, p. 9)

³ Insert reference

jistgħu janalizzawha. Barra minn hekk, id-dejta tad-dikjarazzjonijiet tista' tinqasam mal-awtoritajiet kompetenti ta' Stati Membri oħra biss jekk ikun hemm indikazzjonijiet ta' xi attività illegali, u anki f'dan il-każ, din hija għażla, mhux obbligu. Minhabba f'hekk l-implimentazzjoni mhijiex konsistenti, u f'it hemm qsim ta' dejta b'mod sistematiku.

3. Hija impossibbli li l-awtoritajiet kompetenti jzommu l-ammonti li ma jilhqux il-limitu għal żmien temporanju

Is-CCR attwali ma jippermettix li l-awtoritajiet iżommu l-flus kontanti temporanjament meta josservaw movimenti ta' ammonti taħt il-limitu li jkunu marbutin ma' xi indikazzjoni ta' attività illegali.

4. Id-definizzjoni imperfetta ta' "flus kontanti"

Bi qbil mal-istandards internazzjonali, il-flus kontanti huma ddefiniti bħala "munita fiċ-ċirkolazzjoni bħala mezz ta' kambju, jew strumenti negozjabbli għall-portatur". Iżda kien hemm każi mmarkati meta l-kriminali għarrew kwantitajiet sinifikanti ta' komoditajiet likwidi hafna, bħad-deheb, biex jittrasferixxu l-valur mingħajr ma jagħmlu dikjarazzjoni dwaru. Id-dikjarazzjoni standard tad-dwana ma tindirizzax tajjeb din il-kwistjoni billi ma titlobx dettalji dwar, pereżempju, l-orijini ekonomika tal-flus kontanti jew l-iskop li għalih qegħdin jingarru, u mhux dejjem tkun mitluba. Huwa ta' importanza kruċjali wkoll li jitqies kif qieghda l-hin kollu tinbidel il-kriminalità u ż-żieda fiċ-ċiberkriminalità, fil-frodi online u fis-suq online illeċitu, li saru iżjed faċli minhabba l-iżvilupp tas-suq elettroniku tal-flus u l-prodotti li dan joffri, li għandhom fil-mira b'mod speċjali l-istrumenti tal-pagament imħallsa minn qabel. Jehtieg li d-definizzjoni tal-flus kontanti titwessa' u ssir tinkludi dawn il-metodi ta' pagament biex tingħalaq lakuna leġislattiva mmarkata u sostanzjata mill-aġenziji tal-infurzar tal-liġi⁴.

5. Penali diversi fl-Istati Membri għan-nuqqas ta' dikjarazzjoni

Il-penali għal min jonqos milli jiddikjara l-flus kontanti jvarjaw hafna minn Stat Membru għal iehor. Xi wħud jimponu penali żgħar hafna, li mhumix deterrent tajjeb, filwaqt li Stati Membri oħrajn jimponu penali għoljin tant li donnhom juru li jekk dak li jkun ma jiddikjarax il-flus kontanti, hemm assunzjoni awtomatika ta' reat (li jkun għadu jrid jiġi stabbilit u għandu jkun l-oġġett ta' investigazzjoni separata). Is-CCR attwali kien jehtieg li l-Istati Membri jinnotifikaw lill-Kummissjoni dwar il-penali li kien hemm fiż-żmien meta daħal hu fis-sehħ, iżda ma kienx jeżiġi li jinnotifikaw il-bidliet li jsiru wara dan.

6. Livelli ta' implimentazzjoni diversi bejn Stat Membru u iehor

Skont is-CCR attwali, il-maġġoranza tal-Istati Membri jużaw l-istess formola tad-dikjarazzjoni b'mod volontarju, iżda dan mhuwiex obbligu. L-Istati Membri jipprovdu d-dejta statistika lill-Kummissjoni wkoll, iżda la dan ma jista' jiġi nfurzat u lanqas il-livell ta' dettal tad-dejta, u b'hekk jista' jkun hemm il-problemi biex tiġi żgurata applikazzjoni konsistenti u biex tiġi evalwata l-effikaċja.

Teżisti problema oħra fejn jikkonċerna s-sensibilizzazzjoni ta' dawk li jivvjagġaw dwar l-obbligi tagħhom. Din is-sensibilizzazzjoni l-aħjar mod li ssir hu mill-Istati Membri stess, meta wiehed iqis il-htigijiet u s-sitwazzjonijiet speċifiċi tagħhom. Il-Kummissjoni se tirrifletti dwar x'inhu l-aħjar mod li jintlaħaq dan l-għan u se żżomm komunikazzjoni miftuħa mal-esperti nazzjonali tal-Istati Membri dwar din il-kwistjoni, u hija lesta li tgħin lill-Istati Membri bl-iżvilupp ta' materjali xierqa.

⁴ Ara r-rapport tal-Europol "Why cash is still king", disponibbli permezz ta' dan il-link: <https://www.europol.europa.eu/newsroom/news/cash-still-king-criminals-prefer-cash-for-money-laundering>

- **Il-konsistenza mad-dispożizzjonijiet eżistenti f'dan il-qasam ta' politika**

Din il-proposta għandha tinqara fil-kuntest tal-qafas tal-UE u internazzjonali tal-ġlieda kontra l-ħasil tal-flus u l-finanzjament tat-terroriżmu.

Fil-livell internazzjonali, l-FATF, li fih il-Kummissjoni tirrappreżenta lill-Unjoni, jaġġmel ir-rakkomandazzjonijiet lid-diversi ġurisdizzjonijiet dwar kif għandhom jiġġieldu l-ħasil tal-flus u l-finanzjament tat-terroriżmu. Dawn ir-rakkomandazzjonijiet mhumiex strumenti legali applikabbli direttament, iżda huma importanti: l-evalwazzjonijiet tal-konformità reċiproki tal-membri tal-FATF huma skrutinizzati fid-dettall u għandhom impatt kbir fuq ir-reputazzjoni. Ir-rakkomandazzjoni numru 32 tal-FATF tindirizza l-kwistjoni tal-moviment transfruntier tal-flus kontanti.

Fil-livell tal-UE ġew adottati diversi strumenti legali li jiffurmaw qafas effettiv biex jiġġieled il-ħasil tal-flus u l-finanzjament tat-terroriżmu; dawn jinkludu:

- ir-Raba' AMLD⁵, li tkopri l-maġġoranza tar-rakkomandazzjonijiet tal-FATF;
- Ir-Regolament (KE) Nru 1781/2006 tal-Parlament Ewropew u tal-Kunsill dwar informazzjoni dwar il-pagatur, li għandha takkumpanja t-trasferimenti ta' fondi⁶, li jimplimenta r-Rakkomandazzjoni Speċjali VII tal-FATF dwar it-trasferimenti elettronici;
- Id-Direttiva 2007/64/KE tal-Parlament Ewropew u tal-Kunsill dwar is-servizzi ta' ħlas fis-suq intern⁷ (id-Direttiva dwar is-Servizzi ta' Ħlas), li flimkien mal-AMLD timplimenta r-Rakkomandazzjoni Speċjali VI tal-FATF dwar ir-rimessi alternattivi;
- Ir-Regolament (KE) Nru 2580/2001 dwar miżuri restrittivi speċifiċi diretti kontra ċerti persuni u entitajiet bil-għan li jiġi miġġieled it-terroriżmu⁸, li flimkien mar-Regolament (KE) Nru 881/2002⁹ li jimponi ċerti miżuri speċifiċi restrittivi diretti kontra ċerti persuni u entitajiet assoċjati mal-ISIL (Da'esh) u mal-organizzazzjoni Al-Qaida

B'mod ġenerali, fil-ġlieda kontra l-ħasil tal-flus u l-finanzjament tat-terroriżmu:

- l-AMLD tistabbilixxi qafas ta' regoli rigward il-funzjonament tas-settur finanzjarju formali; u
- s-CCR jistabbilixxi qafas ta' regoli komplementari li jipproteġu l-Unjoni kontra trasferimenti ta' kontranti transfruntiera bejn il-fruntieri tal-UE ma' barra l-UE minn dawk li jaħslu l-flus u li jiffinanzjaw it-terroriżmu li jippruvaw jevitaw il-kontrolli fuq is-sistema finanzjarja formali.

- **Il-konsistenza ma' politiki oħra tal-Unjoni**

Din il-proposta tikkonforma ma' politiki oħrajn tal-Unjoni u żżid magħhom, b'mod speċjali:

- l-Aġenda Ewropea dwar is-Sigurtà (*European Agenda on Security*¹⁰), li tenfasizza l-importanza tal-ġlieda kontra t-terroriżmu u l-kriminalità organizzata, u l-importanza

⁵ ĠU L 141, 05.06.2015, p. 73

⁶ ĠU L 345, 8.12.2006, p. 1

⁷ ĠU L 319, 5.12.2007, p. 1.

⁸ ĠU L 344, 28.12.2001, p. 70

⁹ ĠU L 139, 29.5.2002, p. 9

¹⁰ C (2015) 185 final

tal-qsim tal-informazzjoni fost l-awtoritajiet kompetenti, b'mod partikolari fost l-FIU (l-Unitajiet tal-Intelligence Finanzjarja);

- il-*Pjan ta' Azzjoni għat-tisħiħ tal-ġlieda kontra l-finanzjament tat-terroriżmu*, li jelenka għadd ta' inizjattivi ta' politika u legali (fosthom din il-proposta) li għandhom jingħarfu bhala parti minn approċċ komprensiv f'dan il-qasam; kif ukoll
- il-Proposta tal-Kummissjoni għal Direttiva tal-Parlament Ewropew u tal-Kunsill dwar il-ġlieda kontra l-flus permezz tal-liġi kriminali u li tissostitwixxi d-Deċiżjoni kwadru tal-Kunsill 2002/475/ĠAI dwar il-ġlieda kontra t-terroriżmu¹¹, li fiha d-dispożizzjonijiet dwar sanzjonijiet kriminali fuq persuni jew entitajiet li jagħtu appoġġ materjali għat-terroriżmu.
- Il-prinċipju tal-moviment liberu tal-kapital li jipprojbixxi r-restrizzjonijiet fuq il-pagamenti u l-movimenti tal-kapital bejn l-Istati Membri u pajjiżi terzi mingħajr preġudizzju għall-miżuri mhux diskriminatorji ġustifikati abbażi tal-politika pubblika u tas-sigurtà pubblika.

2. IL-BAŽI ĠURIDIKA, IS-SUSSIDJARJETÀ U L-PROPORIZZJONALITÀ

• Il-Bażi legali

Il-proposta għandha bażi ġuridika doppja fil-liġi primarja:

- l-Artikolu 114 tat-TFUE (is-suq intern) – minhabba li, sabiex jiġi garantit il-funzjonament tajjeb tas-suq intern u biex jiġu protetti ċ-ċittadini u l-intrapriżi tal-Unjoni, iridu jitwettqu miżuri li jwaqqfu lil dawk li jahslu l-flus u lil dawk li jiffinanzjaw it-terroriżmu milli jipprofittaw ruhhom mill-approċċi nazzjonali diverġenti biex iċaqilqu l-flus. Biex dawn il-miżuri jkunu effettivi, jehtieg li jiġu armonizzati; u
- l-Artikolu 33 (il-kooperazzjoni doganali) tat-Trattat dwar il-Funzjonament tal-Unjoni Ewropea (it-TFUE) – minhabba li l-kontrolli fuq il-flus għandhom isehhu fil-fruntiera esterna tal-Unjoni, fejn huma preżenti b'mod mifruq l-amministrazzjonijiet doganali. Barra minn hekk, dawn l-amministrazzjonijiet għandhom għarfien espert sinifikanti fir-rigward ta' kontrolli fuq it-traffiku tal-passiġġieri u l-moviment transfruntier estern ġenerali tal-konsenji.

• Is-Sussidjarjetà (għall-kompetenza mhux esklużiva)

Il-proposta hija parti mill-qafas tal-UE ta' kontra l-flus / il-finanzjament kontra t-terroriżmu. Hija tistabbilixxi paralleliżmu mal-AMLD fir-rigward tal-movimenti tal-flus kontanti 'l barra mill-fruntiera esterna jew 'il gewwa.

L-organizzazzjoni ta' suq intern bil-moviment liberu ta' oġġetti, persuni, servizzi u kapital tinvolvi t-twettiq ta' miżuri armonizzati fl-Istati Membri kollha, fejn mehtieg fl-interess pubbliku, sabiex jinżamm grad xieraq u uguali ta' protezzjoni u kundizzjonijiet ekwi.

Bil-leġislazzjoni nazzjonali biss ma jkunx possibbli li jinkiseb il-grad mehtieg ta' armonizzazzjoni. Dawk li jahslu l-flus u dawk li jiffinanzjaw lit-terroristi jistgħu jisfruttaw id-diverġenżi u jippruvaw iċaqilqu flushom ġol-UE jew barra minnha permezz tal-Istati Membri fejn il-miżuri ta' kontroll huma l-aktar dgħajfa. Minhabba l-ammonti kbar ta' flus iddikjarati

¹¹ COM (2015) 625 final

li jidhlu u joħorġu mill-UE kull sena (medja ta' bejn EUR 60 u 70 biljun li jingarru minn persuni fiżiċi), dan jista' jkollu effett distorsiv fuq is-suq intern.

Dan ir-Regolament propost ma jipprevenix lill-Istati Membri milli jattwaw miżuri nazzjonali ta' kontroll fir-rigward ta' flus kontanti li jiċċaqilqu bejn il-fruntieri *interni*, sakemm dawn ikunu kompatibbli mal-Artikolu 65(1)(b) u l-Artikolu 65(3) tat-TFUE.

Dan ir-Regolament ma jikkonċernax il-miżuri li jieħdu l-UE jew l-Istati Membri li jillimitaw il-movimenti tal-kapital fil-każ ta' diffikultajiet serji għat-thaddim tal-unjoni ekonomika jew monetarja (l-Artikolu 66 tat-TFUE) jew fil-każ ta' kriżi f'daqqa fil-bilanċ ta' pagamenti (l-Artikoli 143 u 144 tat-TFUE).

- **Il-Proporzjonalità**

Il-Kummissjoni tqis li l-opzjonijiet tal-politika magħzula biex jiġu indirizzati l-kwistjonijiet imsemmija hawn fuq u jinkisbu l-għanijiet huma kemm xierqa kif ukoll neċessarji.

L-estensjoni tal-kamp ta' applikazzjoni tal-kontrolli għall-flus li jintbagħtu bil-posta jew bhala merkanzija u biex l-awtoritajiet ikunu jistgħu jzommu ammonti taħt il-livell limitu fejn ikun hemm indikazzjoni ta' attività kriminali tiżgura konformità shiħa u espliċita man-normi u l-istandards internazzjonali tal-aħjar prattika. Barra minn hekk, l-awtoritajiet ikollhom setgħat ta' kontroll aħjar, filwaqt li l-piż amministrattiv fuq iċ-ċittadini, l-intrapriżi u l-awtoritajiet ikun limitat, b'mod partikolari permezz ta' sistema ta' divulgazzjoni għall-flus li jintbagħtu bil-posta u bhala merkanzija li tagħti lill-awtoritajiet nazzjonali setgħat shah ta' kontroll izda ma timponix piż dikjaratorju sistematiku fuq operaturi legittimi.

Fir-rigward tal-iskambju ta' informazzjoni bejn l-awtoritajiet kompetenti, l-istabbiliment ta' obbligu attiv biex id-dejta ssir disponibbli għall-UIF tal-Istat Membru inkwistjoni jiżgura li din l-UIF tirċievi d-dejta kollha neċessarja għall-analiżi. Dan il-grad ta' armonizzazzjoni huwa meħtieġ biex jiġi evitat li d-dejta "issir disponibbli" u ma tiġix trażmessa b'mod attiv lill-UIF. L-iskambju ta' informazzjoni bejn awtoritajiet kompetenti jsir obligatorju fir-rigward ta' ksur u moviment ta' flus fejn ikun hemm indikazzjonijiet ta' attività kriminali, sabiex tiżdied il-kapaċità tal-awtoritajiet kompetenti fil-ġlieda kontra l-ħasil tal-flus u l-finanzjament tat-terroriżmu, filwaqt li tiġi żgurata l-proporzjonalità.

Bl-estensjoni tad-definizzjoni ta' "flus" biex tinkludi d-deheb u bl-għażla ta' mekkaniżmu li fih il-komponenti jistgħu jiġu emendati b'mod flessibbli permezz ta' att delegat fid-dawl ta' xejriet u teknoloġija li qed jevolvu, il-proposta tqis l-aktar żviluppi riċenti u turi l-impenn tal-UE biex tindirizza rotot possibbli fil-futur li jintużaw biex jiġi ttrasferit il-valur. Il-penali proposti għal nuqqas ta' dikjarazzjoni jhallu lill-Istati Membri liberi biex iwettqu l-miżuri li jqisu li huma meħtieġa biex jinkisbu l-għanijiet. Il-karatteristiki tal-kards bi hłas antiċipat joħolqu r-riskju li dawn jintużaw biex il-valur jiġi ttrasferit barra mill-fruntieri esterni għall-finanzjament ta' attivitajiet illeċiti. Bi qbil mal-prinċipji ta' Regolamentazzjoni Aħjar, il-possibbiltà li fil-futur jiġu inkluzi ċerti kards bi hłas antiċipat permezz ta' att delegat għandha tkun preċeduta minn valutazzjoni tal-evidenza ta' dan ir-riskju, tal-infurzabbiltà prattika u tal-proporzjonalità, filwaqt li jitqies l-użu legittimu tal-kards bi hłas antiċipat.

- **L-għażla tal-istrument**

L-istrument legali xieraq biex jinkiseb l-għan u l-grad ta' armonizzazzjoni meħtieġ huwa Regolament.

3. IR-RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET INTERESSATI U TAL-VALUTAZZJONIJIET TAL-IMPATT.

• L-evalwazzjonijiet ex post/il-kontrolli tal-idoneità tal-leġislazzjoni eżistenti

Evalwazzjoni ex post estensiva tas-CCR originali fl-2015¹² identifikat diversi oqsma li jistgħu jiġu kkunsidrati għal titjib:

- l-inklużjoni ta' movimenti ta' flus bil-posta jew bħala merkanzija fil-fruntieri esterni tal-UE fil-kamp ta' applikazzjoni tar-Regolament;
- it-twessigh u l-armonizzazzjoni tal-possibiltajiet għall-iskambju ta' informazzjoni bejn l-Istati Membri billi:
 - a. tiġi inkluża l-informazzjoni kollha dwar il-kontroll tal-flus (inklużi dikjarazzjonijiet volontarji mhux suspettużi); u
 - b. jiġu stabbiliti proċeduri ċari u jiġu pprovduti għodod effettivi għall-iskambju tal-informazzjoni;
- jiġi permess b'mod esplicitu l-użu tal-informazzjoni dwar id-dikjarazzjonijiet ta' flus għall-finijiet ta' taxxa, inkluża l-għlieda kontra l-frodi u l-evażjoni tat-taxxa;
- jiġu approssimati l-penali tal-kontroll tal-flus applikati mill-Istati Membri fil-fruntieri esterni tal-UE;
- jiġi ssimplifikat il-proċess tal-iskambju tad-dikjarazzjonijiet tal-flus rilevanti għall-FIUs;
- tiġi emendata d-definizzjoni tal-flus biex tinkludi d-deheb u l-ħaġar prezzjuż; u
- jiġi żviluppat mekkaniżmu biex jiġi żgurat livell suffiċjenti u konsistenti ta' implimentazzjoni fl-Istati Membri.

Dawn l-oqsma ġew analizzati fil-valutazzjoni tal-impatt sussegwenti.

• Konsultazzjonijiet mal-partijiet ikkonċernati

Saret konsultazzjoni pubblika mal-partijiet ikkonċernati dwar id-diversi alternattivi ta' politika possibbli¹³ fuq il-pjattaforma tal-Istharrig tal-UE. Waslu għadd limitat ta' risposti, iżda, b'mod ġenerali, l-opzjonijiet li ġew adottati kienu dawki li dehru favorevoli minn dawki li wiegħbu, bl-eċċezzjoni tal-espansjoni tad-definizzjoni ta' "flus", li giet opposta minn maġġoranza żgħira. Madankollu, kien hemm konsultazzjoni mmirata li pproduċiet riżultat iehor (ara hawn taht) li l-Kummissjoni gġudikatu bħala ta' rilevanza prevalenti. Il-kunsiderazzjonijiet marbuta mas-sussidjarjetà wasslu lill-Kummissjoni biex tikkonkludi li l-miżuri ta' sensibilizzazzjoni l-aħjar jithallew għall-Istati Membri, u f'dan tappoġġahom il-Kummissjoni. Ir-rispondenti kienu favur li jkun possibbli li tiġi skambjata dejta dwar id-dikjarazzjoni tal-flus regolari għal finijiet ta' taxxa, iżda tqajjem tħassib legali matul il-valutazzjoni tal-impatt u l-opzjoni ma setgħetx tiġi segwita f'din il-proposta.

Twettqet konsultazzjoni aktar immirata fost l-awtoritajiet doganali, tal-pulizija u tal-UIF fl-Istati Membri kollha dwar il-possibilità tal-estensjoni tad-definizzjoni tal-flus lil hinn mill-munita u l-istrumenti negozjabbli għall-portatur. Ir-risposti (72 minn 27 Stat Membru) kienu

¹² Link to evaluation to be inserted

¹³ Għar-rapport tas-sommarju tal-konsultazzjoni, ara: Link to be inserted

ġeneralment favorevoli u ssuġġerew li l-approċċ meħud għandu jippermetti li l-lista ta' dawn il-ħażniet ta' valur tiġi emendata b'mod faċli. Il-Kummissjoni tippromovi l-inkorporazzjoni ta' dan il-parir u li d-definizzjoni ta' "flus" tiġi estiza, filwaqt li tiġi stabbilita lista ta' kategoriji ewlenin fil-proposta, bil-komponenti elenkati f'anness li jista' jiġi emendat permezz ta' att delegat biex jitqies it-tibdil u biex ir-Regolament ikun validu anke fil-futur filwaqt li tiġi permessa sorveljanza mill-Parlament Ewropew u l-Kunsill.

Fl-aħħar nett, il-Kummissjoni ilha f'kontatt regolari ma' esperti nazzjonali rigward kontrolli ta' flus minn meta dhaħ fis-seħħ is-CCR originali. Dawn l-esperti pprovdew kontribut siewi tul is-snin, li ġie kkunsidrat fl-abbozzar ta' din il-proposta.

• **Il-valutazzjoni tal-impatt**

Twettqet valutazzjoni tal-impatt¹⁴ u l-Bord tal-Iskrutinju Regulatorju ta' opinjoni pożittiva¹⁵.

L-alternattivi li ntagħzlu biex jiġu indirizzati l-problemi identifikati huma kompatibbli u jtejbju b'mod konsiderevoli l-funzjonament tas-CCR attwali mingħajr ma johlqu piżijiet amministrattivi bla bżonn. Dan isir permezz ta':

- l-implimentazzjoni korretta tar-rakkomandazzjoni 32 tal-FATF dwar il-kurrieri tal-flus permezz ta' miżuri bbażati fuq divulgazzjonijiet dwar flus li jintbagħtu f'kursi tal-merkanzija jew bil-kurrier li, flimkien ma' kontrolli u evalwazzjoni adegwati, jipprovdgħarfien u kontroll mingħajr il-piż addizzjonali ta' dikjarazzjoni sistematika;
- is-simplifikar u l-provvista ta' kjarifiki rigward l-iskambju tad-dejta, l-identifikazzjoni tal-atturi u l-proċedura li trid tiġi applikata;
- il-permess esplicitu li ammonti taħt il-livell limitu jinzammu abbażi ta' leġislazzjoni nazzjonali, b'livell limitu għoli biżżejjed biex tittiehed azzjoni;
- ridefinizzjoni ta' "flus kontanti" abbażi ta' elementi oġġettivi, iżda li jkunu validi anke fil-futur permezz tal-possibilità tal-inkorporazzjoni ta' elementi godda permezz ta' leġislazzjoni delegata, taħt is-supervizjoni tal-Kunsill u l-Parlament;
- l-ġoti tar-responsabbiltà għall-penali lill-Istati Membri, li għandhom jinnotifikaw lill-Kummissjoni bid-dispożizzjonijiet nazzjonali applikabbli u bi kwalunkwe tibdil; u
- l-formalizzazzjoni ta' għadd ta' elementi ta' appoġġ oħra bħall-provvista ta' statistika, formula ta' dikjarazzjoni armonizzata u r-rappurtar dwar emendi għall-penali għal nuqqas ta' dikjarazzjoni, li sa issa kienu fil-parti l-kbira tagħhom volontarji, u għaldaqstant il-provvista ta' garanziji għall-kwalità ta' evalwazzjonijiet fil-futur u aktar ċertezza tad-dritt għall-partijiet ikkonċernati.

Fir-rigward tal-piż amministrattiv u l-ispejjeż, il-miżuri jikkonċernaw ammonti ta' flus ta' EUR 10 000 jew aktar li ġew imcaqalqa bejn il-fruntieri esterni tal-UE, jew minn-persuni jew bħala merkanzija/bil-posta, mezz tat-trasport li rari hafna jintuza mill-intrapriżi. Bħalissa, persuna fiżika li takkumpanja konsenja ta' flus trid tagħmel dikjarazzjoni. L-esperjenza turi li l-kurrieri professjonali huma konxji hafna tal-obbligi tagħhom u fil-biċċa l-kbira jikkonformaw magħhom. L-obbligu ta' divulgazzjoni l-ġdid għall-konsenji ta' flus bil-posta/bħala merkanzija huwa ddisinjat biex jippermetti lill-awtoritajiet iwettqu kontrolli u,

¹⁴ Għas-sommarju, ara: [Insert link](#); għal verżjoni shiħa, ara: [Insert link](#)

¹⁵ [Insert link](#)

jekk ikun meħtieġ, jitolbu dokumentazzjoni. Ma hemm l-ebda obbligu sistematiku biex tiġi ppreżentata dikjarazzjoni u l-awtoritajiet jistgħu jeżerċitaw id-diskrezzjoni (eż. fil-każijiet ta' konsenji bejn banek). Huwa mistenni li, minhabba r-rarità relattiva ta' dan il-mezz ta' konsenja u l-approċċ propost, kwalunkwe impatt fuq kurrieri professjonali se jkun minimu. Ma huwa mistenni l-ebda impatt speċifiku fuq SMEs jew mikrointrapriżi.

- **Drittijiet fundamentali**

Il-miżuri previsti x'aktarx li jaffettwaw id-drittijiet li ġejjin li huma minqusa fl-Artikoli li ġejjin tal-Karta tad-Drittijiet Fundamentali tal-UE (minn hawn 'il quddiem: is-“CFR” - Charter of Fundamental Rights):

- ir-rispett tal-ħajja privata u tal-familja (l-Artikolu 7 tas-CFR);
- il-protezzjoni tad-dejta personali (l-Artikolu 8 tas-CFR);
- il-libertà tal-intrapriża (l-Artikolu 16 tas-CFR); u
- id-dritt għall-proprjetà (l-Artikolu 17 CFR).

Għadd ta' miżuri jaffettwaw daww id-drittijiet: iċ-ċittadini jistgħu jkunu mitluba jipprezentaw dikjarazzjoni u jipprovdu d-dejta personali li tiġi rreġistrata, ipproċessata u trażmessa lil awtoritajiet oħra; se tingabar aktar informazzjoni milli ngabret taħt is-sistema attwali; f'każijiet ta' attività kriminali suspettata fir-rigward tas-somom li jingarru, l-awtoritajiet jistgħu jiddeċiedu li jzommu l-flus b'mod temporanju, u b'hekk jaffettwaw id-dritt għall-proprjetà.

L-Artikolu 52 tas-CFR jispeċifika li kull limitazzjoni fl-eżerċizzju tad-drittijiet u tal-libertajiet rikonoxxuti għandha tkun prevista mil-liġi, għandha tirrispetta l-essenza ta' daww id-drittijiet u l-libertajiet, tilhaq l-għanijiet ta' interess ġenerali rikonoxxuti mill-Unjoni u tkun proporzjonata.

Il-proposta attwali tistabbilixxi bażi ġuridika u ssegwi l-għanijiet ta' interess ġenerali. Hija tipprovdi għadd ta' salvagwardji fir-rigward tal-użu tad-dejta, inkluż l-obbligu biex l-awtoritajiet kompetenti (li jaġixxu bħala kontrolluri) jiżguraw is-sigurtà tad-dejta u biex jittrattawha skont l-obbligu tas-segretezza professjonali, il-limitazzjoni tal-għan u perjodu taż-żamma speċifiku.

Il-miżuri jksbu bilanċ tajjeb bejn id-drittijiet inkwistjoni u l-interessi legittimi tas-soċjetà billi jadottaw approċċ li huwa effiċjenti (jilhaq l-għan) iżda jaffettwa d-drittijiet bl-inqas mod possibbli.

4. L-IMPLIKAZZJONIJIET GĦALL-BAGĦT

Il-proposta ma għandhiex implikazzjonijiet għall-baġit tal-Unjoni Ewropea.

5. ELEMENTI OĦRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rappurtar**

Il-Kummissjoni se timmonitorja l-implimentazzjoni tar-Regolament u l-applikazzjoni tiegħu f'kooperazzjoni mill-qrib mal-Istati Membri. Il-monitoraġġ kontinwu u sistematiku jippermetti li jiġi ddeterminat jekk ir-Regolament huwiex qed jiġi applikat kif mistenni u

huwiex jindirizza l-problemi b'mod f'waqtu. Id-dejta fattwali tingabar biex jiġu ssorveljati l-indikaturi ssuġġeriti (jiġifieri l-informazzjoni statistika dwar id-dikjarazzjonijiet irregistrati li tintbagħat lill-Kummissjoni; il-kontrolli fil-kazi fejn issir dikjarazzjoni; il-kontrolli meta ma ssirx dikjarazzjoni, u r-riżultati tal-kontrolli; l-informazzjoni statistika dwar il-penali fuq nuqqas ta' dikjarazzjoni) u ttipprovdi basi għall-evalwazzjoni tar-Regolament fil-futur.

Il-proposta tipprevedi l-preżentazzjoni ta' rapport ta' evalwazzjoni mill-Kummissjoni lill-Parlament u lill-Kunsill hames snin wara li jkun daħal fis-seħh ir-Regolament u kull hames snin wara dan. L-evalwazzjoni se tivvaluta l-punt sa fejn ikunu ntlahqu l-għanijiet tar-Regolament.

- **Spjegazzjoni fid-dettall tad-dispożizzjonijiet speċifiċi tal-proposta**

L-Artikolu 1 jistabbilixxi l-għanijiet tal-proposta u jagħmilha ċara li l-intenzjoni hija li jiġi stabbilit parallelizmu mal-AMLD f'dak li jirrigwarda l-movimenti transfruntieri esterni ta' flus kontanti.

L-Artikolu 2 jistabbilixxi għadd ta' definizzjonijiet, b'mod partikolari xi tisser “flus kontanti”. Sabiex jitqies it-tibdil fl-imġiba minn persuni kriminali li jfittxu li jevitaw l-obbligu tad-dikjarazzjoni, jistabbilixxi erba' kategoriji wiesgħin: il-muniti, l-istrumenti negozjabbli għall-portatur, il-komoditajiet li jintużaw bħala hażniet likwidi hafna ta' valur u kards bi hlas antiċipat. Il-komponenti tat-tieni tat-tielet u tar-raba' kategoriji huma deskritti f'Anness li jista' jiġi emendat permezz ta' att delegat taht is-sorveljanza tal-Kunsill u l-Parlament Ewropew. Ir-raġunament wara dan l-approċċ huwa li l-persuni kriminali li jfittxu li jevitaw id-dikjarazzjoni tal-munita xi drabi jikkonvertuha f'komoditajiet prezzjużi bħal muniti tad-deheb. Jekk, kif propost, muniti tad-deheb u ingotti ta' livell għoli ta' purità jiġu kkontrollati, persuni kriminali jistgħu jfittxu mezzi oħra ta' evażjoni fil-forma ta' komoditajiet oħra. Huwa importanti ferm li jekk jintwera b'mod ċar il-bżonn ta' miżuri li jirreaġixxu għal din l-imġiba, dawn ikunu jistgħu jittiehdu malajr. Meta jiġu kkunsidrati l-emendi għall-Anness, il-Kummissjoni se tiżen ukoll l-importanza li l-implimentazzjoni fil-qasam tkun waħda kemm jista' jkun faċli, fejn l-awtoritajiet kompetenti jehtieġ ikollhom il-mezzi tekniċi biex jiddeterminaw malajr in-natura ta' komodità u l-valur tagħha, u anki l-proporzjonalità tal-miżura mill-perspettiva tad-drittijiet fundamentali.

Il-punt (i) tal-Artikolu 2 jiddefinixxi t-terminu “attività kriminali” b'referenza għall-attivitajiet elenkati fl-Artikolu 3(4) tad-Direttiva (UE) 2015/849. Barra minn hekk, giet proposta definizzjoni ta' “attività kriminali” għall-ghan li l-hasil tal-flus jiġi kkrimalizzat (nota ta' qiegh il-paġna tal-proposta għal Direttiva dwar il-ġlieda kontra l-hasil tal-flus permezz tal-liġi kriminali COM (2016)826 final tal-21 ta' Diċembru 2016). Wara li l-koleġizlaturi jadottaw il-proposta għal Direttiva dwar il-ġlieda kontra l-hasil tal-flus permezz tal-liġi kriminali, il-Kummissjoni tivvaluta jkunx hemm bżonn ta' reviżjoni tad-Direttiva (UE) 2015/849 bil-ghan li d-definizzjoni ta' “attività kriminali” tiġi allinjata ma' dik li tinsab fid-Direttiva dwar il-ġlieda kontra l-hasil tal-flus permezz tal-liġi kriminali.

L-Artikolu 3 jirrikjedi li l-persuni fiżiċi jiddikjaraw is-somom ta' EUR 10 000 jew aktar u jispeċifika l-mod kif għandha ssir id-dikjarazzjoni (bil-miktub jew b'mod elettroniku, permezz tal-formola stabbilita skont l-Artikolu 15(a)) u d-dejta li jehtieġ tingħata.

L-Artikolu 4 jimponi obbligu ta' divulgazzjoni ta' flus kontanti li ma jkunux akkumpanjati (bħal flus mibgħuta f'konsenji ta' merkanzija jew ta' pakketti) li jippermetti li malli l-awtoritajiet kompetenti jiltaqgħu ma' konsenja ta' flus ta' EUR 10 000 jew aktar, dawn jeżerċitaw id-diskrezzjoni u jitolbu lill-ispeditur, lir-riċevitur intenzjonat jew lir-

rapprezentanti tagħhom jagħmlu dikjarazzjoni. Dan l-approċċ jiżgura li l-awtoritajiet ikunu jistgħu jiksbu informazzjoni kompluta mingħajr ma jkollhom jimponu piż dikjarattiv sistematiku, eż. fuq konsenji bejn istituzzjonijiet finanzjarji magħrufin. Bħal fil-każ ta' dikjarazzjonijiet skont l-Artikolu 3, qed jiġi propost li d-dikjarazzjonijiet ta' divulgazzjoni jsiru bil-miktub jew b'mod elettroniku, permezz tal-formola stabbilita skont l-Artikolu 15(a).

L-Artikolu 5 jagħti s-setgħat ta' kontroll lill-awtoritajiet kompetenti u jispeċifika li, f'każijiet ta' ksur, fejn ma tkun saret l-ebda dikjarazzjoni, jingħataw is-setgħa li jistabbilixxu dikjarazzjoni *ex officio*.

L-Artikolu 6 jippermetti lill-awtoritajiet jirreġistraw id-dettalji ta' movimenti ta' ammonti ta' flus kontanti taħt il-livell limitu tad-dikjarazzjoni jew tad-divulgazzjoni. Minhabba l-impatt li dan għandu fuq id-drittijiet fundamentali u b'mod speċjali b'rabta maż-żamma temporanja tal-flus skont l-Artikolu 7, kwalunkwe azzjoni hija soġġetta għal livell limitu għoli biżżejjed u tirrikjedi indikazzjonijiet ta' attività kriminali. Se tapplika d-definizzjoni tal-AMLD ta' "attività kriminali" (hasil tal-flus, finanzjament tat-terroriżmu jew reati prinċipali bħall-kriminalità fiskali).

L-Artikolu 7 jippermetti lill-awtoritajiet iżommu l-flus b'mod temporanju fejn kellha ssir dikjarazzjoni jew dikjarazzjoni ta' divulgazzjoni, izda din ma saritx jew – irrISPettivament mill-ammont – fejn ikun hemm indikazzjonijiet ta' attività kriminali. L-arrangamenti dettaljati għal din iż-żamma jridu jiġu stabbiliti fil-legiżlazzjoni nazzjonali, izda huwa importanti li jiġi enfasizzat li din hija miżura amministrattiva strettament konservatorja, li l-għan uniku tagħha huwa li l-awtoritajiet kompetenti jkunu jistgħu jżommu l-flus bejn il-mument li fih jidentifikaw anomalija u l-mument li fih l-awtoritajiet ohra, bħall-UIF jew l-awtoritajiet ġudizzjarji, jiddeċiedu jekk hemmx raġunijiet biżżejjed biex jipproċedu b'inkjesta u jissekwestrawhom jew jilliberawhom b'mod ġudizzjarju. Kull żamma temporanja bħal din trid tiġi ġġustifikata b'referenza għal ċirkostanzi speċifiċi u għandha tiġi soġġetta għal rimedju effettiv skont il-liġi nazzjonali. F'każijiet fejn l-awtoritajiet kompetenti ma jiddeċidux tul il-perjodu ta' żamma temporanja tal-flus, jew f'każ li jiddeċiedu li ma hemm l-ebda raġuni biex ikomplu jżommu l-flus, il-flus għandhom isiru immedjatament disponibbli għad-dikjarant.

L-Artikolu 8 jeżiġi li l-awtoritajiet kompetenti jittrażmettu b'mod attiv l-informazzjoni miksuba skont l-Artikoli 3, 4, 5(3) jew 6 lill-FIU; minhabba li t-tqeghid għad-dispożizzjoni ta' din l-informazzjoni għall-UIF mhuwiex biżżejjed. L-informazzjoni tkun trid tiġi trażmessa skont ir-regoli tekniċi stabbiliti skont l-Artikolu 15(c).

L-Artikolu 9 jipprevedi l-iskambju ta' informazzjoni bejn l-awtoritajiet kompetenti, jiġifieri l-awtoritajiet doganali u awtoritajiet ohra magħzula mill-Istati Membri bil-għan li r-Regolament jiġi applikat (eż. gwardji tal-fruntiera, awtoritajiet tat-taxxa, eċċ.). Minhabba n-natura transnazzjonali tal-hasil tal-flus u l-finanzjament tat-terroriżmu u l-fatt li huwa possibbli li wiehed jidhol jew johroġ mill-Unjoni permezz ta' Stat Membru wiehed, u mbagħad li jiċċirkola mingħajr ma jiltaqa' ma' kontrolli addizzjonali, huwa ta' importanza kbira għall-finijiet tal-analiżi u l-prevenzjoni tar-riskju li l-informazzjoni dwar il-ksur (nuqqas ta' dikjarazzjoni, dikjarazzjonijiet *ex officio* jew indikazzjonijiet ta' attività kriminali) issir disponibbli għall-awtoritajiet kompetenti fi Stati Membri ohra. L-awtoritajiet kompetenti għandhom ukoll ikunu jistgħu jpoġġu din l-informazzjoni għad-disponibbiltà ta' awtoritajiet ohra li jkunu inkarigati mill-investigazzjoni ta' attività kriminali kif iddefinit fil-proposta, izda li ma jkunux maħturin direttament bħala "awtoritajiet kompetenti", eż. il-pulizija jew (bil-għan li jiġu skoperti u tittiehed azzjoni fir-rigward ta' reati fiskali) l-awtoritajiet fiskali. Il-Kummissjoni għandha tiġi notifikata dwar

kull indikazzjoni ta' attività kriminali li tista' taffettwa hażin l-interessi finanzjarji tal-Unjoni. L-informazzjoni anonimizzata tal-analiżi tar-riskju u r-riżultati tal-analiżi tar-riskju għandhom jiġu skambjati wkoll bejn awtoritajiet kompetenti fl-istess Stati Membri u Stati Membri oħra fejn jiddeterminaw li t-treddida tippreżenta riskju għoli xi mkien ieħor fl-Unjoni. L-informazzjoni jeħtieġ tiġi skambjata b'konformità mar-regoli tekniċi stabbiliti skont l-Artikolu 15(c) u permezz tal-formola stabbilita skont l-Artikolu 15(d).

L-Artikolu 10 jippermetti l-iskambju ta' informazzjoni ma' pajjiżi mhux tal-UE, skont il-ftehim tal-awtoritajiet li jkunu għabru l-informazzjoni oriġinarjament u skont il-konformità mad-dispożizzjonijiet nazzjonali u tal-Unjoni kollha rigward it-trasferiment ta' dejta personali lil pajjiżi mhux tal-UE.

L-Artikolu 11 jispeċifika li l-awtoritajiet kompetenti li jiksbu d-dejta skont dan ir-Regolament għandhom jaġixxu ta' kontrolluri tad-dejta personali li tkun inkisbet, u li l-informazzjoni kollha miksuba skont ir-Regolament tkun koperta mis-segretezza professjonali u protetta b'mod adegwat. L-informazzjoni tista' tiġi divulgata biss fejn jippermettu d-dispożizzjonijiet legali, b'mod partikolari b'rabta ma' proċedimenti legali li jkunu għandhom għaddejjin.

L-Artikolu 12 jillimita l-ipproċessar tad-dejta personali għall-finijiet tal-prevenzjoni u tal-għieda kontra l-attività kriminali. L-Artikolu jistabbilixxi wkoll il-perjodu taż-żamma tad-dejta tad-dikjarazzjoni u jiddetermina li għandu jkun hames snin.

L-Artikolu 13 jistabbilixxi l-penali f'każ ta' nuqqas ta' konformità mal-obbligu tad-dikjarazzjoni. Element gdid huwa l-obbligu li l-Istati Membri jzommu lill-Kummissjoni infurmata dwar kwalunkwe emenda fid-dispożizzjonijiet tagħhom dwar il-penali wara li r-Regolament ikun dahal fis-seħh. L-Istati Membri huma liberi jiddeterminaw il-penali, iżda kwalunkwe penali li tista' tingħata tkun applikata biss f'każ ta' nuqqas ta' dikjarazzjoni skont ir-Regolament u għandha tkun effettiva, proporzjonata u dissważiva f'dan ir-rigward. Meta tiġi imposta penali għal nuqqas ta' dikjarazzjoni, l-awtoritajiet ma għandhomx jassumu jew iqisu n-nuqqas jew il-preżenza ta' reati prinċipali sottostanti li jkunu twettqu fir-rigward tal-flus mhux iddikjarati. Il-penali ma tnehhix il-ħtieġa ta' investigazzjoni separata dwar il-possibbiltà ta' reati kriminali, li taqa' barra mill-kamp ta' applikazzjoni tar-Regolament. Huma u jiddeterminaw il-penali f'każ ta' nuqqas ta' dikjarazzjoni, l-Istati Membri għandhom iqisu l-ġurisprudenza rilevanti mill-Qorti tal-Ġustizzja tal-Unjoni Ewropea u l-Qorti Ewropea tad-Drittijiet tal-Bniedem.

L-Artikolu 14 jagħti s-setgħa lill-Kummissjoni li tadotta atti delegati sabiex tkun tista' temenda l-Anness, li jelenka l-komponenti tad-definizzjoni ta' "flus kontanti". Din il-flessibilità hija meħtieġa sabiex ir-Regolament ikun validu anke fil-futur u biex dawh li jfasslu l-politika jkunu jistgħu jirreaġixxu malajr għal xejriet kriminali godda u jqisu standards internazzjonali u l-aħjar prattiki li qed jevolvu. Kwalunkwe emenda se tkun soġġetta għal prova tan-neċessità, approċċ proporzjonat li jiżgura li l-awtoritajiet kompetenti jkunu jistgħu, fil-prattika, jinfurzw kwalunkwe żieda, u sorveljanza mill-Parlament Ewropew u l-Kunsill, li għandhom l-awtorità joġġezzjonaw wara li jkunu ġew notifikati dwar l-adozzjoni ta' dan l-att u jistgħu jirrevokaw lill-awtorità delegata fi kwalunkwe ħin. Qabel l-adozzjoni ta' att delegat, il-Kummissjoni għandha tikkonsulta lill-esperti nazzjonali tal-Istati Membri fil-qasam tal-kontroll tal-flus sabiex tikseb il-kontribut tagħhom.

L-Artikolu 15 jagħti s-setgħat ta' implimentazzjoni lill-Kummissjoni biex tistabbilixxi l-miżuri għall-iżgurar tal-applikazzjoni uniformi tal-kontrolli billi fost oħrajn tistabbilixxi l-mudelli għall-formoli ta' dikjarazzjoni u ta' divulgazzjoni; ir-regoli tekniċi għall-iskambju ta' informazzjoni (li għandhom jinkludu s-sistema elettronika li għandha tintuża) u r-regoli

u l-format għall-ghoti mill-Istati Membri lill-Kummissjoni ta' informazzjoni statistika anonimizzata dwar dikjarazzjonijiet u ksur.

L-Artikolu 16 jistabbilixxi Kumitat għall-Kontroll tal-Flus Kontanti li għalih l-Istati Membri se jagħzlu l-esperti nazzjonali u li se jghin lill-Kummissjoni fl-istabbiliment ta' atti ta' implimentazzjoni.

L-Artikolu 17 jikkonċerna l-ghoti ta' informazzjoni lill-Kummissjoni u jispeċifika li l-Istati Membri għandhom jipprovdu l-informazzjoni rigward l-awtoritajiet kompetenti għall-applikazzjoni tar-Regolament dwar il-Kontroll fuq il-Flus Kontanti u l-penali stabbiliti għal nuqqas ta' dikjarazzjoni. Barra minn hekk, l-Istati Membri għandhom iżommu lill-Kummissjoni aġġornata dwar kwalunkwe modifika sussegwenti. Il-Kummissjoni għandha tingħata wkoll id-dejta statistika anonima bi frekwenza li trid tiġi ddeterminata permezz tad-dispożizzjonijiet ta' implimentazzjoni iżda tal-inqas darba f'sena.

L-Artikolu 18 jikkonċerna l-miżuri ta' evalwazzjoni u jispeċifika li hames snin wara d-dhul fis-seħh tar-Regolament u kull hames snin wara dan, il-Kummissjoni għandha tibgħat rapport lill-Parlament Ewropew u lill-Kunsill.

L-Artikolu 19 iħassar ir-Regolament (KE) Nru 1889/2005.

L-Artikolu 20 jispeċifika li r-Regolament għandu jidhol fis-seħh fl-20 jum wara l-adozzjoni tiegħu. Id-dhul fis-seħh tiegħu għandu jseħh kif iddeterminat mil-legiżlatur.

Proposta għal

REGOLAMENT TAL-PARLAMENT EWROPEW U TAL-KUNSILL

dwar il-kontrolli fir-rigward tal-flus dehljin jew herġin mill-Unjoni u li jhassar ir-Regolament (KE) Nru 1889/2005

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 33 u 114 tiegħu,

Wara li kkunsidraw il-proposta mill-Kummissjoni Ewropea,

Wara li ntbagħat l-abbozz tal-att leġislattiv lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regġuni²,

Filwaqt li jaġixxu skont il-proċedura leġislattiva ordinarja,

Billi:

- (1) Il-promozzjoni tal-iżvilupp armonjuż, sostenibbli u inkluziv tas-suq intern bħala żona fejn l-oġġetti, il-persuni, is-servizzi u l-kapital jistgħu jiċċirkolaw b'mod liberu u sikur hija wahda mill-prijoritajiet tal-Unjoni.
- (2) L-introduzzjoni mill-ġdid fl-ekonomija ta' rikavati illeċiti u d-devjazzjoni tal-flus għall-finanzjament ta' attivitajiet illeċiti jgħolqu distorsjonijiet u żvantagġi kompetittivi ingusti għaċ-ċittadini u l-kumpaniji li josservaw il-liġi, u huma għalhekk theddida għall-funzjonament tas-suq intern. Barra minn hekk, irawmu attivitajiet kriminali u terroristiċi li jipperikolaw is-sigurtà taċ-ċittadini tal-Unjoni. Għaldaqstant, l-Unjoni hadet azzjoni biex tipproteġi lilha nnifisha.
- (3) Wiehed mill-pilastru ewlenin ta' din l-azzjoni kienet id-Direttiva 91/308/KEE³, li stabbiliet sensiela ta' miżuri u obbligi fuq l-istituzzjonijiet finanzjarji, fuq il-persuni ġuridiċi u fuq ċerti professjonijiet, fost l-oħrajn fir-rigward tad-dispożizzjonijiet dwar it-trasparenza, iż-żamma tar-rekords u l-għarfien dwar il-klijent, u l-obbligu li jirrapportaw it-tranżazzjonijiet suspettużi lill-Unitajiet tal-Intelliġenza Finanzjarja nazzjonali stabbiliti bħala ċentri biex jivvalutaw dawk it-tranżazzjonijiet, jinteraġixxu mal-kontropartijiet tagħhom f'pajjiżi oħra u, jekk ikun mehtieg, jikkuntattjaw lill-awtoritajiet ġudizzjarji. Minn dak iż-żmien, id-Direttiva giet emendata u sostitwita

¹ ĠU C [...], [...], p. [...].

² ĠU C [...], [...], p. [...].

³ Id-Direttiva tal-Kunsill 91/308/KEE tal-10 ta' Ġunju 1991 dwar il-prevenzjoni tal-użu tas-sistema finanzjarja għal l-iskop tal-hasil tal-flus (ĠU L 166, 28.6.1991, p. 77).

minn miżuri suċċessivi. Bhalissa, id-dispożizzjonijiet għall-prevenzjoni tal-ħasil tal-flus huma stabbiliti fid-Direttiva (UE) 2015/849 tal-Parlament Ewropew u tal-Kunsill⁴.

- (4) Billi kien hemm riskju li l-applikazzjoni tad-Direttiva 91/308/KEE twassal għal żieda fil-movimenti tal-flus kontanti għal finijiet illeċiti, li jistgħu johlqu theddida għas-sistema finanzjarja u għas-suq intern, dik id-Direttiva giet issupplimentata bir-Regolament (KE) Nru 1889/2005 tal-Parlament u tal-Kunsill⁵. Dan ir-Regolament għandu l-għan li jipprevjeni u jidentifika l-ħasil tal-flus u l-finanzjament tat-terroriżmu billi jistabbilixxi sistema ta' kontrolli applikabbli għall-persuni fiżiċi deħlin jew heġin mill-Unjoni filwaqt li jgħorru ammonti ta' flus jew strumenti negozjabbli għall-portatur ta' EUR 10 000 jew aktar, jew l-ekwivalenti tiegħu f'muniti oħra.
- (5) Ir-Regolament (KE) Nru 1889/2005 implimenta fil-Komunità standards internazzjonali dwar il-ġlieda kontra l-ħasil tal-flus u l-finanzjament tat-terroriżmu żviluppati mit-Task Force ta' Azzjoni Finanzjarja (FATF).
- (6) Id-Direttiva (UE) 2015/849 tidentifika u tiddekrivi għadd ta' attivitajiet kriminali li r-rikavat tagħhom jista' jkun soġġett għall-ħasil tal-flus jew jintuża biex jiffinanzja t-terroriżmu. Hafna drabi, biex jinħaslu jew jintuża għall-finanzjament tat-terroriżmu, ir-rikavat ta' daww l-attivitajiet kriminali jitwassal għan-naħa l-oħra tal-fruntiera esterna tal-Unjoni. Dan ir-Regolament, dan għandu jqisu u għandu jistabbilixxi sistema ta' regoli li mhux biss jgħinu fil-prevenzjoni tal-ħasil tal-flus u tal-finanzjament tat-terroriżmu, iżda wkoll jiffaċilitaw id-detezzjoni u l-investigazzjoni tal-attivitajiet kriminali identifikati fid-Direttiva (UE) 2015/849.
- (7) Il-FATF, li gie stabbilit mis-summit tal-G7 f'Parigi fl-1989, huwa korp intergovernattiv li jistabbilixxi standards u jippromwovi l-implimentazzjoni effettiva ta' miżuri legali, regolatorji u operazzjonali għall-ġlieda kontra l-ħasil tal-flus, il-finanzjament tat-terroriżmu u perikli oħra relatati mal-integrità tas-sistema finanzjarja internazzjonali. Diversi Stati Membri huma membri tal-FATF jew huma rrappreżentati fl-FATF permezz ta' korpi reġjonali. L-Unjoni hija rrappreżentata fl-FATF mill-Kummissjoni u impenjat ruħha li timplimenta b'mod effettiv ir-rakkomandazzjonijiet tiegħu. Fil-livell tal-FATF, ir-Rakkomandazzjoni 32 dwar il-kurrieri li jwasslu l-flus tispeċifika li għandu jkun hemm ir-regoli fis-seħh rigward il-kontrolli adegwati fuq movimenti transfruntiera ta' flus kontanti.
- (8) Bħala riżultat tal-għarfien dejjem aktar avvanzat dwar il-mekkaniżmi li jintużaw minn persuni kriminali biex jittrasferixxu l-valur bejn il-fruntieri u b'riżultat tat-tibdiliet li rriżultaw u li ġew implimentati fir-Rakkomandazzjonijiet tal-FATF, tat-tibdil fil-qafas legali introdott mid-Direttiva (UE) 2015/849 kif ukoll tal-iżvilupp tal-aħjar prattiki ġodda u abbażi tal-evalwazzjoni tal-legiżlazzjoni eżistenti, id-dispożizzjonijiet tar-Regolament (KE) Nru 1889/2005 għandhom jirriflettu daww l-iżviluppi. Minħabba n-natura estensiva tal-emendi meħtieġa, dan ir-Regolament jeħtieġ jithassar u jigi sostitwit b'Regolament ġdid.
- (9) Dan ir-Regolament ma jikkonċernax il-kapaċità tal-Istati Membri li jipprevedu kontrolli nazzjonali addizzjonali fuq movimenti tal-flus kontanti fl-Unjoni, sakemm

⁴ Id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu, (ĠU L 141, 5.6.2015, p. 73).

⁵ Ir-Regolament (KE) Nru 1889/2005 tal-Parlament Ewropew u tal-Kunsill tas-26 ta' Ottubru 2005 dwar il-kontrolli ta' flus kontanti deħlin fil-Komunità jew heġin mill-Komunità (ĠU L 309, 25.11.2005, p. 9).

dawn il-kontrolli jkunu jikkonformaw mal-Artikoli 63 u 65 tat-Trattat dwar il-Funzjonament tal-Unjoni Ewropea.

- (10) Dan ir-Regolament ma jikkonċernax il-miżuri li jieħdu l-UE jew l-Istati Membri li jillimitaw il-movimenti tal-kapital fil-każ ta' diffikultajiet serji għat-thaddim tal-unjoni ekonomika jew monetarja skont l-Artikolu 66 tat-TFUE jew fil-każ ta' kriżi li tinqala' f'daqqa fil-bilanċ tal-pagamenti skont l-Artikoli 143 u 144 tal-istess Trattat.
- (11) Filwaqt li tiġi kkunsidrata l-preżenza tagħhom fil-fruntieri esterni tal-Unjoni, l-għarfien espert tagħhom fit-twettiq ta' kontrolli fuq il-passiġġieri u l-merkanzija li jaqsmu l-fruntiera esterna u l-esperjenza miksuba fl-applikazzjoni tar-Regolament (KE) Nru 1889/2005, l-awtoritajiet doganali għandhom ikomplu jaġixxu bħala l-awtoritajiet kompetenti għall-finijiet ta' dan ir-Regolament. Fl-istess hin, l-Istati Membri għandhom jibqgħu jkunu jistgħu jagħzlu awtoritajiet nazzjonali oħra preżenti fil-fruntiera esterna biex jaġixxu bħala awtoritajiet kompetenti.
- (12) Wieħed mill-kunċetti ewlenin użati f'dan ir-Regolament huwa dak tal-“flus”, li għandu jiġi ddefinit li jinkludi erba' kategoriji: il-muniti, l-istrumenti negozjabbli għall-portatur, il-komoditajiet li jintużaw bħala hażniet likwidi hafna ta' valur u ċerti tipi ta' kards bi hlas antiċipat. Minhabba l-karatteristiki tagħhom, ċerti strumenti negozjabbli għall-portatur, jew komoditajiet li jintużaw bħala hażniet likwidi hafna ta' valur, kif ukoll il-kards bi hlas antiċipat li ma jkunux marbutin ma' kont bankarju x'aktarx li jintużaw flok munita bħala mezz anonimu ta' trasferiment ta' valur minn naħa għal oħra tal-fruntieri esterni li ma jstax jiġi ntraċċat mill-awtoritajiet pubbliċi bis-sistema klassika ta' sorveljanza. Jenhtieg li dan ir-Regolament jistabbilixxi l-komponenti essenzjali tad-definizzjoni ta' “flus” filwaqt li fl-istess hin jippermetti lill-Kummissjoni temenda l-komponenti mhux essenzjali bħala reazzjoni għall-isforzi tal-persuni kriminali u shabhom biex jevitaw miżura li tikkontrolla tip wieħed biss ta' hażna likwida hafna ta' valur billi jgħibu tip ieħor ta' hażna ta' valur likwida hafna min-naħa għal oħra tal-fruntieri esterni. Jekk tiġi identifikata evidenza ta' din l-imġiba fuq skala apprezzabbli, huwa essenzjali li jittieħdu miżuri malajr biex tiġi rimedjata s-sitwazzjoni.
- (13) L-istrumenti negozjabbli għall-portatur huma strumenti finanzjarji li jippermettu li d-detentur fiziku tagħhom jitlob pagament ta' ammont finanzjarju mingħajr ma jkun irreġistrat jew imsemmi b'ismu. Dawn jistgħu faċilment jintużaw biex jiġu ttrasferiti ammonti ta' valur kbar u għandhom hafna similaritajiet mal-muniti rigward ir-riskji tal-abbuż, tal-likwidità u tal-anonimità.
- (14) Il-komoditajiet li jintużaw bħala hażniet likwidi hafna ta' valur huma oġġetti li jirrappreżentaw proporzjon kbir bejn il-valur u l-volum u li għalihom jeżisti suq kummerċjali internazzjonali li jista' jiġi aċċessat faċilment u li jippermettilhom jiġu kkonveriti f'munita filwaqt li jgarrbu biss spejjeż tat-tranzazzjoni żgħar. Dawn il-komoditajiet, fil-parti l-kbira tagħhom, jiġu ippreżentati b'mod standardizzat li jippermetti verifika mgħaġġla tal-valur tagħhom.
- (15) Il-kards bi hlas antiċipat huma kards mhux nominattivi li jaħznu valur monetarju jew fondi li jistgħu jintużaw f'tranżazzjonijiet ta' hlas, fl-akkwist ta' oġġetti jew servizzi jew għat-tifdija ta' muniti u li ma għandhomx rabta ma' kont bankarju. Dawn jintużaw hafna għal diversi skopijiet leġittimi u xi wħud minn dawn l-istrumenti jippreżentaw ukoll interess soċjali ċar. It-trasferiment ta' dawn il-kards bi hlas antiċipat huwa faċli u jistgħu jintużaw faċilment biex jingarru valuri kbar minn naħa għal oħra tal-fruntieri esterni. Għaldaqstant jehtieg li l-kards bi hlas antiċipat jiġu inkluzi fid-definizzjoni ta' flus kontanti. Dan ikun jippermetti li l-miżuri jiġu estenzi

għal ċerti tipi ta' kards bi hłas antiċipat jekk ikun hemm ġustifikazzjoni mill-evidenza, filwaqt li jitqiesu l-proporzjonalità u l-infurzabbiltà fil-prattika.

- (16) Biex ma jithalliex isir hłas ta' flus u finanzjament tat-terroriżmu, għandu jiġi imponut l-obbligu tad-dikjarazzjoni fuq il-persuni fiżiċi li jidhlu jew johorġu mill-Unjoni. Biex ma jiġix limitat il-moviment liberu mingħajr raġuni valida u biex iċ-ċittadini u l-awtoritajiet ma jitgħabbewx iż-żejjed bil-formalitajiet amministrattivi, l-obbligu ta' dikjarazzjoni għandu jiġi soġġett għal-livell limitu ta' EUR 10 000 jew l-ekwivalenti tiegħu f'komoditajiet li jintużaw bħala hażna ta' valur likwida ħafna, fi strumenti negozjabbli għall-portatur jew fil-valur tal-kards bi hłas antiċipat jew f'muniti oħra. Għandu japplika għal persuni fiżiċi li jgħorru dawn l-ammonti fuqhom stess, fil-bagalja tagħhom jew fil-mezz użat biex jaqsmu l-fruntiera esterna. Huma għandhom jintalbu jagħmlu l-flus disponibbli għall-awtoritajiet kompetenti għall-kontroll.
- (17) Fir-rigward tal-movimenti tal-flus li mhumie x akkumpanjati mis-sid, l-ispeditur, ir-riċevitur intenzjonat jew ir-rappreżentant tagħhom, bħal flus deħlin jew heġin mill-Unjoni f'pakketi postali, konsenji bil-kurier, bagalji mhux akkumpanjati jew merkanzija fil-kontejners, l-awtoritajiet kompetenti fil-fruntiera esterna jeħtieġ ikollhom is-setgħa li jitolbu lill-ispeditur jew lir-riċevitur jew lir-rappreżentant tagħhom biex jagħmlu dikjarazzjoni ta' divulgazzjoni. Din id-divulgazzjoni għandha tkopri għadd ta' elementi, bħall-orijini, id-destinazzjoni, il-provenjenza ekonomika u l-użu intenzjonat tal-fondi, li mhumie x koperti mid-dokumentazzjoni tas-soltu ppreżentata lid-dwana, bħal dokumenti tal-konsenja u dikjarazzjonijiet doganali. Dan jippermetti lill-awtoritajiet kompetenti jwettqu analiżi tar-riskju u jikkonċentraw l-isforzi tagħhom fuq daw k il-konsenji li jqisu li jippreżentaw l-ogħla riskju, filwaqt li ma jimponux formalitajiet addizzjonali sistematiċi. L-obbligu ta' divulgazzjoni għandu jkun soġġett għal livell limitu identiku għal dak tal-flus li jingħarru minn persuni fiżiċi.
- (18) Biex l-għan ta' dan ir-Regolament jintlaħaq hemm bżonn li jiġu rreġistrati għadd ta' elementi tad-dejta standardizzati rigward il-moviment tal-flus kontanti, bħad-dettalji personali tas-sid, tar-riċevitur, tal-provenjenza ekonomika u tal-użu intenzjonat tal-flus.
- (19) Fir-rigward tal-obbligu ta' dikjarazzjoni u l-obbligu ta' divulgazzjoni, l-awtoritajiet kompetenti għandu jkollhom is-setgħa li jwettqu l-kontrolli kollha meħtieġa fuq il-persuna tagħhom, il-bagalja tagħhom, il-mezz tat-trasport użat biex jaqsmu l-fruntiera esterna u kwalunkwe konsenja mhux akkumpanjata jew reċipjent li jaqsam dik il-fruntiera li jista' jkun fihom flus, jew mezz tat-trasport li jgħorrom. Fil-każ ta' nuqqas ta' konformità mal-obbligi, jeħtieġ li l-awtoritajiet kompetenti jistabbilixxu dikjarazzjoni *ex officio* għall-komunikazzjoni sussegwenti tal-informazzjoni rilevanti lil awtoritajiet oħrajn.
- (20) Fejn jidentifikaw ammonti ta' flus taħt il-livell limitu, iżda jkun hemm indikazzjonijiet li l-flus jistgħu jkunu marbuta ma' attività kriminali kif iddefinita f'dan ir-Regolament, l-awtoritajiet kompetenti għandhom ikunu jistgħu jirreġistraw l-informazzjoni essenzjali dwar il-persuni li jgħorru l-flus, bħad-dettalji tal-identità u tan-nazzjonalità tagħhom, u dettalji rigward il-mezz tat-trasport użat, bħat-tip ta' mezz użat biex jaslu minn post għall-ieħor, il-punt tat-tluq u d-destinazzjoni.
- (21) Din l-informazzjoni għandha tintbagħat lill-Unità tal-Intelligence Finanzjarja tal-Istat Membru kkonċernat. Daw k l-unitajiet huma maħturin biex ikunu l-elementi ċentrali fil-ġlieda kontra l-ħasil tal-flus u l-finanzjament tat-terroriżmu li jirċievu u jipproċessaw l-informazzjoni minn diversi sorsi, bħalma huma l-istituzzjonijiet

finanzjarji, u janalizzawha biex jiddeterminaw jekk hemmx raġunijiet għal aktar investigazzjoni li jistgħu ma jkunux evidenti għall-awtoritajiet kompetenti li jiġbru d-dikjarazzjonijiet tal-kontroll u jwettqu l-kontrolli skont dan ir-Regolament.

- (22) Is-sejba ta' ammont taht il-livell limitu f' sitwazzjonijiet fejn hemm indikazzjonijiet ta' attività kriminali hija rilevanti ħafna f'dan il-kuntest. Għaldaqstant, għandu jkun possibbli wkoll li tinqasam l-informazzjoni dwar ammonti taht il-limitu mal-awtoritajiet kompetenti ta' Stati Membri oħra jekk ikun hemm xi indikazzjonijiet ta' attività kriminali.
- (23) Minhabba li l-movimenti ta' flus li jiġu soġġetti għal kontrolli skont dan ir-Regolament isehħu minn naħa għal oħra tal-fruntiera esterna, u minhabba d-diffikultà li tittiehed azzjoni ladarba l-flus jkunu hallew il-punt tad-dhul jew tal-ħruġ u r-riskju assoċjat jekk anki ammonti żgħar jintużaw b'mod illeċitu, f'ċerti ċirkostanzi l-awtoritajiet kompetenti għandu jkollhom il-jedd li jzommu l-flus temporanjament, dejjem skont ċerti kontrokontrolli: l-ewwel, fejn l-obbligu ta' dikjarazzjoni jew ta' divulgazzjoni ma jkunx ġie ssodisfat u, it-tieni, fejn ikun hemm indikazzjonijiet ta' attività kriminali, irrISPettivament mill-ammont jew jekk il-flus jingarrux minn persuna fiżika jew ikunux akkumpanjati jew le. Minhabba n-natura ta' dan is-sekwestru u ż-żamma temporanja u l-impatt li jista' jkollhom fuq il-libertà tal-moviment u fuq id-dritt tal-proprjetà, il-perjodu taż-żamma għandu jiġi limitat għaž-żmien minimu assolut li jkollhom bżonn l-awtoritajiet kompetenti l-oħra, biex jiddeterminaw jekk hemmx raġunijiet għal aktar interventi bħal investigazzjonijiet jew sekwestru tal-flus kontanti abbażi ta' strumenti legali oħrajn. Deċiżjoni li l-flus jinżammu temporanjament skont dan ir-Regolament għandha tkun akkumpanjata minn dikjarazzjoni tar-raġunijiet u tiddekrivi tajjeb il-fatturi speċifiċi li jkunu wasslu għal din l-azzjoni. Jekk, fi tmiem il-limitu taż-żmien ma tkun ittiehdet ebda deċiżjoni dwar interventi oħra, jew jekk l-awtorità kompetenti tiddeċiedi li ma jeżistux raġunijiet biex ikomplu jinżammu l-flus kontanti, dawn jehtieg isiru disponibbli immedjatament għad-dikjarant.
- (24) Huwa essenzjali li l-awtoritajiet kompetenti li jiġbru l-informazzjoni skont dan ir-Regolament jibagħtuha malajr lill-Unità tal-Intelligence Finanzjarja biex din tkun tista' tkompli tanalizzaha u tqabbilha ma' dejta oħra, kif previst fid-Direttiva 2015/849.
- (25) Fejn jirregistraw li ma tkunx saret dikjarazzjoni jew divulgazzjoni jew ikollhom indikazzjonijiet ta' attività kriminali, l-awtoritajiet kompetenti għandhom ikunu jistgħu jaqsmu l-informazzjoni permezz tal-mezzi xierqa ma' awtoritajiet kompetenti għall-ġlieda kontra l-attività kriminali inkwistjoni. Dan l-iskambju tad-dejta huwa proporzjonat meta wiehed iqis li t-trasgressuri li jkunu evitaw l-obbligu tad-dikjarazzjoni u li jkunu nqabdu fi Stat Membru wiehed, x'aktarx jagħzlu Stat Membru ieħor biex idahhlu jew joħorġu l-flus, fejn l-awtoritajiet kompetenti ma jkollhom l-ebda għarfien dwar il-ksur li jkunu wettqu qabel. L-iskambju ta' din l-informazzjoni għandu jsir obbligatorju sabiex tiġi żgurata applikazzjoni konsistenti fl-Istati Membri kollha. Fejn ikun hemm indikazzjonijiet li l-flus ikunu relatati ma' attività kriminali li tista' taffettwa hażin l-interessi finanzjarji tal-Unjoni, dik l-informazzjoni għandha ssir disponibbli wkoll għall-Kummissjoni. Sabiex jintlahqu aħjar l-għanijiet preventivi u dissważivi ta' dan ir-Regolament fir-rigward tal-evażjoni tal-obbligu ta' dikjarazzjoni, l-informazzjoni anonimizzata dwar ir-riskju u r-riżultati tal-analiżi tar-riskju għandhom jiġu skambjati wkoll, b'mod obbligatorju, bejn l-Istati Membri u l-Kummissjoni.

26. Għandu jkun possibbli li tiġi skambjata informazzjoni bejn awtorità kompetenti ta' Stat Membru jew il-Kummissjoni u l-awtoritajiet ta' pajjiż terz, dejjem bis-salvagwardji xierqa. Dan l-iskambju għandu jkun permess biss sakemm jiġiharsu d-dispożizzjonijiet rilevanti nazzjonali u tal-Unjoni dwar id-drittijiet fundamentali u t-trasferiment tad-dejta personali, u wara awtorizzazzjoni mill-awtoritajiet li jkunu kisbu l-informazzjoni. Il-Kummissjoni għandha tiġi infurmata dwar kull skambju ta' informazzjoni li jsir ma' pajjiżi terzi kif previst f'dan ir-Regolament.
- (27) Minhabba n-natura tal-informazzjoni li tingabar u l-aspettattiva legittima tad-dikjaranti li d-dejta personali tagħhom u l-informazzjoni dwar is-somom ta' flus li jkunu daħħlu jew haġġu mill-Unjoni jkunu se jiġu ttrattati b'mod kunfidenzjali, l-awtoritajiet kompetenti għandhom jipprovdu biżżejjed salvagwardji fir-rigward tar-rispett tas-segretezza professjonali mill-aġenti li jitolbu aċċess għall-informazzjoni, u jipproteġuha tajjeb kontra l-aċċess, l-użu jew il-komunikazzjoni mhux awtorizzati. Sakemm mhux previst mod ieħor minn dan ir-Regolament jew mil-liġi nazzjonali, b'mod partikolari fil-kuntest tal-proċedimenti legali, jehtieg li l-informazzjoni ma tiġix divulgata mingħajr il-permess tal-awtorità li tkun għartha. Kull għir, divulgazzjoni, trażmissjoni, komunikazzjoni u pproċessar ieħor tad-dejta personali fil-kamp ta' applikazzjoni ta' dan ir-Regolament għandu jkun soġġett għar-rekwiziti tad-Direttiva 95/46/KE tal-Parlament Ewropew u tal-Kunsill⁶, u tar-Regolament (KE) Nru 45/2001 tal-Parlament Ewropew u tal-Kunsill⁷.
- (28) Għall-finijiet tal-analizi li titwettaq mill-Unitajiet tal-Intelligence Finanzjarja u biex l-awtoritajiet ta' Stati Membri oħra jkunu jistgħu jikkontrollaw u jinfurzw l-obbligu tad-dikjarazzjoni, b'mod partikolari fir-rigward tad-dikjaranti li jkunu diġà wettqu ksur kontra dak l-obbligu, jehtieg li d-dejta tad-dikjarazzjoni tinhażen għal perjodu twil biżżejjed biex jippermetti lill-awtoritajiet kompetenti effettivament iwettqu l-investigazzjonijiet. L-ipproċessar tad-dejta personali skont dan ir-Regolament għandu l-istess għanijiet bħal tal-ipproċessar tad-dejta personali skont id-Direttiva (UE) 2015/849. Skont din id-Direttiva, l-Unitajiet tal-Intelligence Finanzjarja jzommu d-dejta li tingħatalhom mill-“entitajiet obbligati” għal hames snin. Biex l-obbligu tad-dikjarazzjoni jiġi kkontrollat u nfurzat b'mod effettiv, il-perjodu taż-żamma tad-dejta tad-dikjarazzjoni għandu jikkonforma ma' dak previst fid-Direttiva (UE) 2015/849.
29. Sabiex tiġi inkoraġġita l-konformità u skoraġġita l-evazjoni, l-Istati Membri għandhom jintroduċu penali għal nuqqas ta' konformità mal-obbligi ta' dikjarazzjoni jew ta' divulgazzjoni. Il-penali għandhom japplikaw biss għan-nuqqas ta' dikjarazzjoni jew ta' divulgazzjoni skont dan ir-Regolament u ma għandhomx iqisu l-attività kriminali potenzjalment assoċjata mal-flus, li tista' tkun l-għan ta' investigazzjoni ulterjuri u miżuri li jaqgħu barra mill-kamp ta' applikazzjoni ta' dan ir-Regolament. Dawn għandhom ikunu effettivi, proporzjonati u dissważivi, u ma għandhomx imorru lil hinn minn dak li hu mehtieg biex tiġi inkoraġġita l-konformità.
- (30) Biex tiġi żgurata applikazzjoni uniformi tal-kontrolli u l-ipproċessar, it-trażmissjoni u l-analizi effettivi tad-dikjarazzjonijiet mill-awtoritajiet kompetenti, il-Kummissjoni għandha tingħata s-setgħat ta' implimentazzjoni biex tadotta l-mudell tal-formoli tad-dikjarazzjoni u tad-divulgazzjoni, biex jiġu ddeterminati l-kriterji ta' qafas komuni tal-

⁶ Id-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' dejta personali u dwar il-moviment liberu ta' dik id-dejta (ĠU L 281, 23.11.1995, p. 31).

⁷ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwi fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dik id-dejta (ĠU L 8, 12.1.2001, p. 1.).

għestjoni tar-riskju, biex jiġu stabbiliti r-regoli tekniċi u l-modalitajiet u l-mudell tal-formoli li se jintużaw għad-dikjarazzjonijiet u għall-iskambju tal-informazzjoni, u biex jiġu stabbiliti r-regoli u l-format li se jintużaw għall-għoti ta' informazzjoni statistika lill-Kummissjoni. Dan għandu jinkludi l-istabbiliment ta' sistemi elettronici xierqa. Dawn is-setgħat għandhom jiġu eżerċitati b'konformità mar-Regolament (UE) Nru 182/2011 tal-Parlament Ewropew u tal-Kunsill⁸.

- (31) Sabiex ikunu jistgħu jitqiesu f'qasir żmien il-modifiki fl-istandards internazzjonali li jsiru fil-futur, stabbiliti mit-Task Force ta' Azzjoni Finanzjarja, jew biex tiġi evitata l-evazzjoni ta' dan ir-Regolament billi wiehed jistrieħ fuq il-ħażniet likwidi ta' valur li mhumiex koperti mid-definizzjoni ta' "flus", b'konformità mal-Artikolu 290 tat-Trattat dwar il-Funzjonament tal-Unjoni Ewropea jehtieg tiġi delegata s-setgħa lill-Kummissjoni biex din tadotta atti fir-rigward ta' modifiki għal dik id-definizzjoni. Hija ta' importanza partikolari li l-Kummissjoni twettaq konsultazzjonijiet xierqa matul il-ħidma ta' thejjija tagħha, anke fil-livell ta' esperti, u li daww il-konsultazzjonijiet jitwettqu b'konformità mal-prinċipji stabbiliti fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016⁹. B'mod partikolari, biex tiġi żgurata parteċipazzjoni uguali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess ħin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għall-aqgħat ta' gruppi tal-esperti tal-Kummissjoni li jittrattaw it-thejjija ta' atti delegati.
- (32) Ladarba l-għanijiet ta' dan ir-Regolament ma jistgħux jintlaħqu b'mod suffiċjenti mill-Istati Membri, iżda, minhabba fl-iskala transnazzjonali tal-ħasil tal-flus u l-finanzjament tat-terroriżmu, u l-ispeċifiċitajiet tas-suq intern u l-libertajiet fundamentali tiegħu – li jistgħu jiġu implimentati għalkollox biss billi jiġi żgurat li ma jiġi impost l-ebda trattament eċċessivament differenti abbażi ta' leġislazzjoni nazzjonali dwar flus li jaqsmu l-fruntiera esterna tal-Unjoni – jistgħu jintlaħqu aħjar fil-livell tal-Unjoni, l-Unjoni tista' tadotta miżuri, b'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità, kif stabbilit fl-istess Artikolu, dan ir-Regolament ma jmurx lil hinn minn dak li hu mehtieg biex jintlaħqu daww l-għanijiet.
33. Dan ir-Regolament jirrispetta d-drittijiet fundamentali u jikkonforma mal-prinċipji mħaddna fl-Artikolu 6 tat-Trattat dwar l-Unjoni Ewropea u riflessi fil-Karta tad-Drittijiet Fundamentali tal-Unjoni Ewropea, b'mod partikolari fit-Titolu II tiegħu,
34. Il-Kontrollur Ewropew għall-Protezzjoni tad-Dejta gie kkonsultat b'konformità mal-Artikolu 28(2) tar-Regolament (KE) Nru 45/2001 u ta l-opinjoni tiegħu fi¹⁰,

ADOTTAW DAN IR-REGOLAMENT:

Artikolu 1 *Is-Suġġett*

Dan ir-Regolament jipprevedi sistema ta' kontrolli fir-rigward tal-flus deħlin jew ħerġin mill-Unjoni biex jikkomplementa l-qafas legali għall-prevenzjoni tal-ħasil tal-flus u l-finanzjament tat-terroriżmu stabbilit fid-Direttiva (EU) 2015/849.

⁸ Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

⁹ Ref. to OJ [L 123/1]

¹⁰ ĠU C [...], [...], p. [...].

Artikolu 2
Definizzjonijiet

1. Għall-finijiet ta' dan ir-Regolament, japplikaw dawn id-definizzjonijiet li ġejjin:
 - (a) 'flus kontanti' tfisser:
 - munita;
 - l-istrumenti negozjabbli għall-portatur imsemmija fl-Anness I;
 - il-komoditajiet li jintużaw bħala hażniet likwidi hafna ta' valur imsemmija fl-Anness I;
 - il-kards bi hlas antiċipat imsemmija fl-Anness I;
 - (b) "dehlin jew herġin mill-Unjoni" tfisser ġejjin minn territorju li huwa barra t-territorju kopert mill-Artikolu 355 tat-Trattat dwar il-Funzjonament tal-Unjoni Ewropea lejn it-territorju li huwa kopert mill-Artikolu 355 ta' dak it-Trattat, jew herġin minn territorju li huwa kopert mill-Artikolu 355 ta' dak it-Trattat lejn territorju li huwa barra mit-territorju kopert mill-Artikolu 355 ta' dak it-Trattat;
 - (c) "munita" tfisser karti tal-flus u muniti li huma fiċ-ċirkolazzjoni bħala mezz ta' skambju, jew li kienu fiċ-ċirkolazzjoni bħala mezz ta' skambju u li għadu possibbli li jiġu skambjati għal karti tal-flus u muniti li huma fiċ-ċirkolazzjoni bħala mezz ta' skambju, permezz ta' istituzzjonijiet finanzjarji jew banek ċentrali;
 - (d) "strument negozjabbli għall-portatur" tfisser strument li mhuwiex munita li jagħti d-dritt lill-portatur jitlob ammont finanzjarju meta jipprezenta l-istrument, minghajr ma jkollu bżonn jagħti prova tal-identità tiegħu jew jagħti prova li huwa intitolat għal dak l-ammont;
 - (e) "komoditajiet li jintużaw bħala hażniet likwidi hafna ta' valur" tfisser oġġetti li għandhom proporzjon kbir bejn il-valur u l-volum tagħhom u li jistgħu jinbidlu f'muniti faċilment permezz tas-swieq tan-negozjar aċċessibbli filwaqt li jiġġarrbu biss spejjeż tat-tranzazzjoni żgħar;
 - (f) "kards bi hlas antiċipat" huma kards mhux nominattivi li jaħznu valur monetarju jew fondi li jistgħu jintużaw f'tranżazzjonijiet ta' hlas, fl-akkwist ta' oġġetti jew servizzi jew għat-tifdija ta' muniti u li ma għandhomx rabta ma' kont bankarju;
 - (g) 'awtoritajiet kompetenti' tfisser l-awtoritajiet tad-dwana tal-Istati Membri, jew kull awtorità oħra, li tingħata s-setgħa li tapplika dan ir-Regolament mill-Istati Membri;
 - (h) "flus mhux akkumpanjati" tfisser flus li jagħmlu parti minn konsenja f'każ li s-sid, l-ispeditur jew ir-riċevitur intenzjonat tal-flus ma jivvjagġax mal-konsenja;
 - (i) "attività kriminali" tfisser kwalunkwe attività elenkata fl-Artikolu 3(4) tad-Direttiva (UE) 2015/849;
 - (j) "Unità tal-Intelligence Finanzjarja" tfisser l-entità stabbilita fl-Istat Membru għall-finijiet tal-implimentazzjoni tal-Artikolu 32 tad-Direttiva (UE) 2015/849.
2. Il-Kummissjoni għandha tingħata s-setgħa li tadotta l-atti delegati skont l-Artikolu 14 biex jiġi emendat l-Anness I biex jitqiesu x-xejriet godda tal-ħasil tal-flus jew tal-finanzjament tat-terroriżmu, kif inhu ddefinit fil-paragrafi 3, 4, u 5 tal-Artikolu 1 tad-Direttiva (UE) 2015/849, jew l-aħjar prattiki għall-prevenzjoni tal-ħasil tal-flus u tal-finanzjament tat-terroriżmu jew biex jiġi prevenut l-użu minn persuni kriminali ta'

strumenti negozjabbli għall-portatur, jew ta' komoditajiet li jintużaw bħala hażniet likwidi hafna ta' valur, jew ta' kards bi hlas antiċipat, biex jiġu evitati l-obbligi stabbiliti fl-Artikoli 3 u 4.

Artikolu 3

L-obbligu tad-dikjarazzjoni

1. Kull persuna fiżika li tidhol jew tohroġ mill-Unjoni u li għorr flus ta' valur ta' EUR 10 000 jew aktar fuqha, fil-bagalji tagħha jew fil-mezz tat-trasport tagħha għandha tiddikjara dawk il-flus lill-awtoritajiet kompetenti tal-Istat Membru li tkun għaddejja minnu biex tidhol jew tohroġ mill-Unjoni u tghaddihom għall-kontroll. L-obbligu tad-dikjarazzjoni ma għandux jitmig li jkun issodisfat jekk l-informazzjoni li tingħata ma tkunx korretta jew shiha jew jekk il-flus ma jingħaddewx għall-kontroll.
2. Id-dikjarazzjoni msemmija fil-paragrafu 1 għandha tagħti d-dettalji dwar:
 - (a) id-dikjarant, inklużi l-isem shih, id-data u l-post tat-twelid u n-nazzjonalità;
 - (b) id-dikjarant, inklużi l-isem shih, id-data u l-post tat-twelid u n-nazzjonalità;
 - (c) id-dikjarant, inklużi l-isem shih, id-data u l-post tat-twelid u n-nazzjonalità;
 - (d) l-ammont u n-natura tal-flus kontanti;
 - (e) il-provenjenza u l-użu intenzjonat tal-flus kontanti;
 - (f) ir-rotta tat-trasport;
 - (g) il-mezz tat-trasport.
3. L-informazzjoni għandha tingħata bil-miktub jew b'mod elettroniku permezz tal-formola stabbilita skont l-Artikolu 15(a). Meta tintalab, għandha tintbagħat kopja approvata lid-dikjarant.

Artikolu 4

L-obbligu tad-divulgazzjoni

1. Meta flus kontanti ta' valur ta' EUR 10 000 jew aktar ikunu deklin jew herġin mill-Unjoni mhux akkumpanjati, l-awtoritajiet kompetenti tal-Istat Membri li minnu jkunu deklin jew herġin il-flus jistgħu, wara analizi tar-riskju, jeżiġu li l-ispeditur jew ir-riċevitur jew ir-rappreżentanti tagħhom jagħmlu dikjarazzjoni ta' divulgazzjoni. L-obbligu tad-dikjarazzjoni ma għandux jitmig li jkun issodisfat jekk l-informazzjoni li tingħata ma tkunx korretta jew shiha jew jekk il-flus ma jingħaddewx għall-kontroll.
2. Id-dikjarazzjoni msemmija fil-paragrafu 1 għandha tikkontjeni dettalji dwar:
 - (a) id-dikjarant, inklużi l-isem shih, id-data u l-post tat-twelid u n-nazzjonalità;
 - (b) id-dikjarant, inklużi l-isem shih, id-data u l-post tat-twelid u n-nazzjonalità;
 - (c) id-dikjarant, inklużi l-isem shih, id-data u l-post tat-twelid u n-nazzjonalità;
 - (d) id-dikjarant, inklużi l-isem shih, id-data u l-post tat-twelid u n-nazzjonalità;
 - (e) l-ammont u n-natura tal-flus kontanti;
 - (f) il-provenjenza u l-użu intenzjonat tal-flus kontanti;

3. L-informazzjoni għandha tiġi pprovduta bil-miktub jew b'mod elettroniku permezz tal-formola stabbilita skont l-Artikolu 15(a). Meta tintalab, għandha tintbagħat kopja approvata lid-dikjarant.

Artikolu 5

Setgħat addizzjonali tal-awtoritajiet kompetenti

1. Sabiex tiġi vverifikata l-konformità mal-obbligu tad-dikjarazzjoni stabbilit fl-Artikolu 3, l-ufficjali tal-awtoritajiet kompetenti għandhom jingħataw is-setgħa, skont il-kundizzjonijiet stabbiliti fil-leġislazzjoni nazzjonali, li jikkontrollaw il-persuni fiżiċi, il-bagalji tagħhom u l-mezzi tat-trasport tagħhom.
2. Għall-finijiet tal-implimentazzjoni tal-obbligu ta' divulgazzjoni stabbilit fl-Artikolu 4, l-awtoritajiet kompetenti għandu jkollhom is-setgħa, b'konformità mal-kundizzjonijiet stabbiliti fil-leġislazzjoni nazzjonali, li jwettqu kontrolli fuq kwalunkwe konsenja, reċipjent jew mezz tat-trasport li jista' jkun fih flus mhux akkumpanjati.
3. Jekk ma jkunx gie ssodisfat l-obbligu skont l-Artikolu 3 jew l-obbligu tad-divulgazzjoni skont l-Artikolu 4, l-awtoritajiet kompetenti għandhom jistabbilixxu bil-miktub jew f'forma elettronika, dikjarazzjoni *ex officio* li għandha tinkludi kemm jista' jkun mid-dettalji elenkati fl-Artikolu 3(2) jew l-Artikolu 4(2), skont il-każ.
4. Il-kontrolli għandhom ikunu bbażati primarjament fuq analiżi tar-riskju, bil-għan li jiġu identifikati u evalwati r-riskji u li jiġu żviluppati l-kontromiżuri meħtieġa, u għandhom jitwettqu fil-qafas komuni tal-ġestjoni tar-riskju b'konformità mal-kriterji stabbiliti skont l-Artikolu 15(b).

Artikolu 6

Ammonti taħt il-livell limitu

1. Meta l-awtoritajiet kompetenti jidentifikaw li persuna fiżika tkun diehla fl-Unjoni jew hierġa mill-Unjoni b'ammont ta' flus kontanti taħt il-livell limitu msemmi fl-Artikolu 3, u li wara analiżi tar-riskju jkun hemm indikazzjonijiet li l-flus huma marbutin ma' attività kriminali, dawn għandhom jirreġistraw dik l-informazzjoni, l-isem shiħ, l-indirizz, id-data u l-post tat-twelid, u n-nazzjonalità ta' dik il-persuna, u l-informazzjoni dwar il-mezz tat-trasport użat.
2. Meta l-awtoritajiet kompetenti jidentifikaw li konsenja ta' flus mhux akkumpanjati ta' ammont taħt il-livell limitu msemmi fl-Artikolu 4 tkun diehla fl-Unjoni jew hierġa mill-Unjoni u li wara analiżi tar-riskju jkun hemm indikazzjonijiet li l-flus huma marbutin ma' attività kriminali, dawn għandhom jirreġistraw dik l-informazzjoni, l-isem shiħ, l-indirizz, id-data u l-post tat-twelid, u n-nazzjonalità tal-ispeditur, tar-riċevitur intenzjonat jew tar-rappreżentant tagħhom, u l-informazzjoni dwar il-mezz ta' konsenja użat.

Artikolu 7

Iż-żamma temporanja ta' flus kontanti mill-awtoritajiet kompetenti

1. L-awtoritajiet kompetenti jistgħu jissekwestraw u jżommu l-flus temporanjament permezz ta' deċiżjoni amministrattiva skont il-kundizzjonijiet stabbiliti fil-leġislazzjoni nazzjonali meta:

- (a) l-obbligu fl-Artikolu 3 u 4 ma jiġix imħares; jew
 - (b) ikun hemm indikazzjonijiet li l-flus jkunu marbutin ma' attività kriminali, irrispettivament minn jekk jingarrux minn persuna fiżika jew ikunux flus mhux akkumpanjati.
2. Id-deċiżjoni amministrattiva msemmija fil-paragrafu 1 għandha tkun akkumpanjata minn dikjarazzjoni ta' raġunijiet, li trid tiġi kkomunikata lill-persuna affettwata fil-hin li tinhareġ, u għandha tkun soġġetta għal rimedju effettiv b'konformità mal-proċeduri previsti fil-liġi nazzjonali.
 3. Il-perjodu taż-żamma temporanja għandu jkun limitat strettament għal dak meħtieġ biex l-awtoritajiet kompetenti jiddeterminaw jekk iċ-ċirkostanzi tal-każ jiġġustifikawx żamma itwal. Il-perjodu massimu taż-żamma temporanja għandu jkun stabbilit permezz tal-liġi nazzjonali; ma jistax ikun itwal minn 30 jum. Jekk ma ssirx determinazzjoni dwar żamma itwal tal-flus f'dak il-perjodu, jew jekk issir determinazzjoni li iċ-ċirkostanzi tal-każ ma jiġġustifikawx żamma itwal, il-flus għandhom jingħataw minnufih lid-dikjarant.

Artikolu 8

Għoti ta' informazzjoni lill-Unità tal-Intelligence Finanzjarja

1. L-awtoritajiet kompetenti għandhom jirreġistraw l-informazzjoni miksuba skont l-Artikoli 3, 4, 5(3) jew 6 u jittrażmettuha lill-Unità tal-Intelligence Finanzjarja tal-Istat Membru fejn tkun inkisbet, b'konformità mar-regoli tekniċi stabbiliti skont l-Artikolu 15(c).
2. L-informazzjoni msemmija fil-paragrafu 1 għandha tiġi kkomunikata malajr kemm jista' jkun, u mhux aktar tard minn xahar wara d-data ta' meta tkun ingabret.

Artikolu 9

L-iskambju tal-informazzjoni bejn l-awtoritajiet kompetenti u mal-Kummissjoni

1. L-awtorità kompetenti ta' kull Stat Membru għandha tikkomunika l-informazzjoni li ġejja lill-awtoritajiet kompetenti tal-Istati Membri l-oħra permezz ta' mezzi elettronici:
 - (a) id-dikjarazzjonijiet *ex officio* stabbiliti skont l-Artikolu 5(3);
 - (b) l-informazzjoni li tingabar skont l-Artikolu 6;
 - (c) id-dikjarazzjonijiet li jinkisbu skont l-Artikolu 3 jew 4, jew fejn ikun hemm indikazzjonijiet li l-flus ikunu marbutin ma' xi attività kriminali;
 - (d) l-informazzjoni anonima dwar riskji li jistgħu jinqalgħu u r-riżultati tal-analiżi tar-riskju.
2. Meta jkun hemm indikazzjonijiet li l-flus ikunu marbutin ma' attività kriminali li tista' taffettwa hażin l-interessi finanzjarji tal-Unjoni, dik l-informazzjoni msemmija fil-paragrafu 1 għandha tiġi trażmessa wkoll lill-Kummissjoni.
3. L-awtorità kompetenti għandha tikkomunika l-informazzjoni msemmija fil-paragrafi 1 u 2 b'konformità mar-regoli tekniċi stabbiliti skont l-Artikolu 15(c) u permezz tal-formola stabbilita skont l-Artikolu 15(d).

4. L-informazzjoni msemmija fil-paragrafi 1 u 2 għandha tiġi kkomunikata malajr kemm jista' jkun, u mhux aktar tard minn xahar wara d-data ta' meta tkun ingabret.

Artikolu 10

L-iskambju tal-informazzjoni ma' pajjiżi terzi

1. Fil-qafas tal-ġhajjnuna amministrattiva reċiproka, l-Istati Membri jew il-Kummissjoni jistgħu jikkomunikaw l-informazzjoni li ġejja lil pajjiżi terzi, soġġett għall-awtorizzazzjoni tal-awtorità kompetenti li tkun kisbet l-informazzjoni mingħand id-dikjarant jew mingħand ir-rappreżentant tiegħu u sakemm din il-komunikazzjoni tikkonforma mad-dispożizzjonijiet rilevanti nazzjonali u tal-Unjoni dwar it-trasferiment ta' dejta personali lil pajjiżi terzi:
 - (a) id-dikjarazzjonijiet *ex officio* stabbiliti skont l-Artikolu 5(3);
 - (b) l-informazzjoni li tingabar skont l-Artikolu 6;
 - (c) id-dikjarazzjonijiet li jinkisbu skont l-Artikolu 3 jew 4, meta jkun hemm indikazzjonijiet li l-flus jkunu marbutin mal-ħasil tal-flus jew mal-finanzjament tat-terroriżmu.
2. L-Istati Membri għandhom jinnotifikaw lill-Kummissjoni bi kwalunkwe komunikazzjoni ta' informazzjoni skont il-paragrafu 1.

Artikolu 11

Is-segretezza professjonali u l-kunfidenzjalità u s-sigurtà tad-dejta

1. L-awtoritajiet kompetenti għandhom jiżguraw is-sigurtà tad-dejta li jkunu kisbu skont l-Artikoli 3, 4, u 6.
2. L-informazzjoni kollha rreġistrata mill-awtoritajiet kompetenti għandha tkun koperta mill-obbligu tas-segretezza professjonali.

Artikolu 12

Il-protezzjoni u l-perjodi taż-Żamma tad-dejta personali

1. L-awtoritajiet kompetenti għandhom jagħmluha ta' kontrolluri tad-dejta li jkunu kisbu skont l-Artikoli 3, 4, u 6.
2. L-ipproċessar tad-dejta personali abbażi ta' dan ir-Regolament għandu jsir biss għal skopijiet ta' prevenzjoni tal-attivitajiet kriminali u biex dawn jiġu miġġielda. .
3. Id-dejta personali li tinkiseb skont l-Artikoli 3, 4, u 6 għandha tiġi aċċessata biss mill-persunal tal-awtoritajiet kompetenti, awtorizzat kif xieraq, u għandha tkun protetta b'mod adegwat kontra l-aċċess mhux awtorizzat jew il-komunikazzjoni mhux awtorizzata. Sakemm mhuwiex previst mod ieħor fl-Artikoli 8, 9, u 10, ma tistax tiġi divulgata jew ikkomunikata mingħajr l-awtorizzazzjoni espressa tal-awtorità kompetenti li tkun kisbet l-informazzjoni originarjament. Madankollu, dik l-awtorizzazzjoni ma għandhiex tkun meħtieġa meta l-awtoritajiet kompetenti jkunu mitluba jiddivulgaw jew jikkomunikaw dik l-informazzjoni skont id-dispożizzjonijiet

legali fis-seħħ fl-Istat Membru inkwistjoni, b'mod partikolari b'rabta ma' proċedimenti legali.

4. Id-dejta personali li tinkiseb skont l-Artikoli 3, 4, u 6 għandha tinhażen mill-awtoritajiet kompetenti u mill-Unià tal-Intelligence Finanzjarja għal perjodu ta' hames snin wara d-data li tkun ingabret fiha. Meta dan il-perjodu jiskadi, għandha tithassar jew issir anonima.

Artikolu 13

Il-penali għal nuqqas ta' konformità

Kull Stat Membru għandu jintroduċi l-penali li għandhom japplikaw fil-każ ta' nuqqas ta' konformità mal-obbligu tad-dikjarazzjoni stabbilit fl-Artikoli 3 u 4. Tali peni għandhom ikunu effettivi, proporzjonati u dissważivi.

Artikolu 14

L-eżerċitu tad-delega

1. Il-Kummissjoni nġatat is-setgħa li tadotta atti delegati skont il-kundizzjonijiet stabbiliti f'dan l-Artikolu.
2. Is-setgħa li tadotta l-atti delegati msemmija fl-Artikolu 2(2) għandha tingħata lill-Kummissjoni għal perjodu indeterminat li jibda minn*
3. Id-delega tas-setgħa msemmija fl-Artikolu 2(2) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni ta' revoka ttemm id-delega tas-setgħa speċifikata f'dik id-deċiżjoni. Din għandha ssir effettiva fil-jum wara dak tal-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data aktar tard speċifikata fiha. M'għandhiex taffettwa l-validità ta' kwalunkwe att iddelegat digà fis-seħħ.
4. Qabel ma tadotta att delegat, il-Kummissjoni għandha tikkonsulta mal-esperti mahturin minn kull Stat Membru skont il-prinċipji stipulati fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016.
5. Hekk kif tadotta att delegat, il-Kummissjoni tinnotifikah simultanjament lill-Parlament Ewropew u lill-Kunsill.
6. Att delegat adottat skont l-Artikolu 2(2) jidhol fis-seħħ biss jekk ma tiġix espressa oġġezzjoni la mill-Parlament Ewropew u lanqas mill-Kunsill fi żmien perjodu ta' xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmagħ lill-Kummissjoni li mhumieq sejr in joġġeżżjonaw. Dak il-perjodu jkun estiż b'xahrejn fuq l-inizjattiva tal-Parlament Ewropew jew tal-Kunsill."

Artikolu 15

Għoti ta' setgħat ta' implimentazzjoni

Il-Kummissjoni, permezz ta' atti ta' implimentazzjoni, għandha tadotta miżuri biex tiżgura l-applikazzjoni uniformi ta' kontrolli minn awtoritajiet kompetenti, inkluż:

* Date of entry into force of the basic legislative act or any other date set by the legislator.

- (a) il-mudell tal-formoli ta' dikjarazzjoni u ta' divulgazzjoni msemmi fl-Artikoli 3(3) u 4(3);
- (b) il-kriterji tal-qafas komuni tal-ġestjoni tar-riskju msemmija fl-Artikolu 5(4);
- (c) ir-regoli tekniċi għall-iskambju ta' informazzjoni skont l-Artikoli 8 u 9, inkluż l-istabbiliment ta' sistema elettronika xierqa;
- (d) il-mudell tal-formola għall-komunikazzjoni ta' informazzjoni msemmija fl-Artikolu 9(3);
- (e) ir-regoli u l-format li għandhom jintużaw mill-Istati Membri biex jipprovdu l-informazzjoni statistika anonima dwar id-dikjarazzjonijiet u l-ksur lill-Kummissjoni skont l-Artikolu 17.

Dawk l-atti ta' implimentazzjoni għandhom jiġu adottati b'konformità mal-proċedura ta' eżami msemmija fl-Artikolu 16(2).

Artikolu 16 *Proċedura tal-Kumitat*

1. Il-Kummissjoni għandha tkun meġhuna mill-Kumitat tal-Koordinazzjoni tal-FNE. Dak il-Kumitat għandu jkun kumitat fis-sens tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Artikolu 17 *Komunikazzjoni ta' informazzjoni rigward l-implimentazzjoni ta' dan ir-Regolament*

1. Mhux aktar tard minn sitt xhur wara d-data tal-applikazzjoni ta' dan ir-Regolament, l-Istati Membri għandhom jikkomunikaw lill-Kummissjoni:
 - (a) il-lista tal-awtoritajiet kompetenti skont l-Artikolu 2(1);
 - (b) id-dettalji tal-penali introdotti skont l-Artikolu 13;
 - (c) l-informazzjoni statistika anonimizzata rigward dikjarazzjonijiet, kontrolli u ksur, permezz tal-format stabbilit skont l-Artikolu 15(e).
2. L-Istati Membri għandhom jinnotifikaw lill-Kummissjoni bi kwalunkwe tibdil sussegwenti għall-informazzjoni msemmija fil-punti (a) u (b) tal-paragrafu 1 mhux aktar tard minn xahar wara li dan it-tibdil ikun daħal fis-seħh.

L-informazzjoni msemmija fil-punt (c) tal-paragrafu 1 għandha tingħata lill-Kummissjoni tal-inqas kull sitt xhur.

3. Il-Kummissjoni għandha tagħmel disponibbli għall-Istati Membri l-oħra kollha l-informazzjoni msemmija fil-paragrafu 1(a) u kwalunkwe tibdil sussegwenti għal dik l-informazzjoni skont il-paragrafu 2.

Artikolu 18
Evalwazzjoni

Il-Kummissjoni għandha tippreżenta rapport dwar l-applikazzjoni ta' dan ir-Regolament hames snin wara d-dhul fis-seħh tiegħu u kull hames snin wara dan, lill-Parlament Ewropew u lill-Kunsill.

Artikolu 19
Ir-Regolament (KE) Nru 1889/2005

Ir-Regolament (KE) Nru 1889/2005 huwa rrevokat.

Ir-referenzi li jsiru għar-Regolament imħassar għandhom jinftehmli li jkunu qed isiru għar-Regolament preżenti, u għandhom jinqraw skont it-tabella ta' korrispondenza li tingħata fl-Anness III.

Artikolu 20
Id-dhul fis-seħh u l-applikazzjoni

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika minn*

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew

Għall-Kunsill

Il-President

Il-President

* Two years after the entry into force of the basic legislative act or any other date set by the legislator.